
ਟੈਲੀਫ਼ੂਨ ਦੀ 
ਕਹਾਣੀ 


ਗਰੌਮੀਆਂ ਦੀਆਂ ਛੁੱਟੀਆਂ ਸਨ । ਸਰਬਜੀਤ ਆਪਣੇ ਭਰਾ ਜੀ ਕੋਲ ਸ਼ਹਿਰ ਆਇਆ 
ਹੋਇਆ ਸੀ । ਉਸ ਦੇ ਭਰਾ ਜੀ ਸਰਕਾਰੀ ਐੱਨਜੀਨੀਅਰ ਸਨ ਅਤੇ ਸਿਵਲ ਲਾਈਨ ਦੇ 
`_ ਇਲਾਕੇ ਵਿਚ ਇਕ ਵੱਡੀ ਸਾਰੀ ਕੋਠੀ ਵਿਚ ਰਹਿੰਦੇ ਸਨ । 
ਰ੍ ਸਰਬਜੀਤ ਪਿੰਡ ਦੇ ਗੋਵਰਨਮੈ'ਟ ਸਕੂਲ ਵਿਚ ਪੜ੍ਹਦਾ ਸੀ । ਸ਼ਹਿਰ ਉਹ ਇਕ 
ਦੋ ਵਾਰ ਆਇਆ ਜ਼ਰੂਰ ਸੀ, ਪਰ ਇਥੇ ਰਹਿਣ ਦਾ ਇਹ ਉਸ ਦਾ ਪਹਿਲਾ ਮੌਕਾ ਸੀ ਅਤੇ 
ਉਹ ਵੀ ਇਕ ਸੁੰਦਰ ਕੌਠੀ ਵਿਚ ਜਿਸ ਵਿਚ ਸੁਖ ਤੇ ਸੁਆਦ ਦੇ ਸਾਰੇ ਨਵੀਨ ਸਾਧਨ 
ਮੌਜੂਦ ਸਨ । ਕੋਠੀ ਵਿਚਲੀਆਂ ਕਈ ਚੀਜ਼ਾਂ ਸਰਬਜੀਤ ਲਈ ਬਿਲਕੁਲ ਨਵੀਆਂ ਤੇ 
ਅਨੌਖੀਆਂ ਸਨ ਜਿਨ੍ਹਾਂ ਨੂੰ ਉਸ ਨੇ ਪਹਿਲੇ ਕਦੀ ਵੇਖਿਆ ਨਹੀ” ਸੀ ਜਿਵੇ ਵਸਤਾਂ ਠੰਡੀਅ੧ 
ਰਖਣ ਵਾਲੀ ਅਲਮਾਰੀ, ਰੇਡੀਉ-ਟੈਲੀਵੀਯਨ ਅਤੇ ਟੈਲੀਫ਼ੂਨ ਆਦਿ । ਇਨ੍ਹਾਂ ਵਿਚੋ: 
ਟੈਲੀਫ਼ੂਨ ਉਸ ਨੂੰ ਸਭ ਤੋ ਵਧੇਰੇ ਅਨੋਖੀ ਤੇ ਦਿਲਚਸਪ ਸ਼ੈ ਲੱਗਦੀ ਸੀ । 

ਸਰਬਜੀਤ ਨੇ ਕਈ ਵਾਰ ਆਪਣੇ ਭਰਾ ਜੀ ਨੂੰ ਇਕ ਡੱਬਾ ਜਿਹਾ ਮੂੰਹ ਨਾਲ ਲਾ ਕੇ 
ਬੋਲਦਿਆਂ ਵੇਖਿਆ ਸੀ । ਉਸ ਦੇ ਦਿਲ ਵਿਚ ਬੜੀ ਹੈਰਾਨੀ ਅਤੇ ਉਤਸੁਕਤਾ ਜਹੀ ਪੈਦਾ 
ਹੋਣ ਲਗਦੀ ਸੀ ਕਿ ਭਰਾ ਜੀ ਇਹ ਕੀ ਕਰ ਰਹੇ ਹਨ । ਪਰ ਹਾਲੀ ਤਕ ਉਸ ਨੂੰ ਮੌਕਾ 
ਨਹੀ” ਸੀ ਲੱਭਾ ਕਿ ਉਹ ਉਨ੍ਹਾਂ ਕੋਲੋਂ ਯੋਤਰ ਬਾਰੇ ਕੁਝ ਪੁੱਛ ਸਕੇ । 

ਇਕ ਐਤਵਾਰ, ਉਹ ਸਵੇਰ ਦੇ ਵੇਲੇ ਭਰਾ ਜੀ ਦੇ ਕਮਰੇ ਵਿਚ ਬੈਠਾ ਸਕੂਲ ਦਾ 
ਕੌਮ ਕਰ ਰਿਹਾ ਸੀ । ਉਸ ਦੇ ਭਰਾ ਜੀ  ਸੋਫ਼ੇ ਤੇ ਬੈਠੇ ਅਖ਼ਬਾਰ ਪੜ੍ਹ ਰਹੇ ਸਨ। ਅਚਾਨਕ 
ਤਿਪਾਏ ਤੇ ਰਖੇ ਟੈਲੀਫ਼ੂਨ ਦੀ ਘੰਟੀ ਵਜਣ ਲੱਗੀ । ਸਰਬਜੀਤ ਦੇ ਕੈਨ ਖੜੇ ਹੋ ਗਏ । ਉਹ 
ਧਿਆਨ ਨਾਲ ਟੈਲੀਫ਼ੂਨ ਵਲ ਵੇਖਣ ਲੱਗਾ । ਉਸ ਦੇ ਭਰਾ ਜੀ ਨੇ ਟੈਲੀਫ਼ੂਨ ਦਾ ਡੰਡਾ 
ਚੁਕਿਆ ਜਿਸ ਦੇ ਦੋਹਾਂ ਸਿਰਿਆਂ ਤੇ ਇਕ ਇਕ ਡੱਬਾ ਜਿਹਾ ਬਣਿਆ ਹੋਇਆ ਸੀ । ਉਨ੍ਹਾਂ 

ਨੇ ਇਕ ਡੱਬਾ ਕੈਨ ਨਾਲ ਤੇ ਦੂਜਾ ਮੂਹ ਅੱਗੇ ਲਾ ਲਿਆ ਤੇ ਬੋਲਣਾ ਸ਼ੁਰੂ ਕੀਤਾ :-- 

“ਹੈਲੋ !...ਕੌਣ ਸਾਹਿਬ ਨੇ ?...ਉਹ, ਪ੍ਰੋਫ਼ੈਸਰ ਸਾਹਿਬ !...ਸੁਣਾਉ, ਕਦੋ ਆਏ 
ਡਲਹੌਜ਼ੀਉ” ?...ਅਜ ਸਵੇਰੇ ?...ਫੇਰ ਇਧਰ ਦਰਸ਼ਨ ਨਹੀ” ਹੋਏ ?...ਕਿਸ ਵੇਲੇ ਆ ਰਹੇ 
ਜੇ ?...ਸ਼ਾਮੀ' ?...ਚੇਗਾ !...ਹੋਰ ਬਾਲ-ਬੱਚੇ ਤਾਂ ਸਭ ਠੀਕ ਹਨ ਨਾ ?...ਬੜੀ ਜਲਦੀ ਮੁੜ 
ਆਏ ਤੁਸੀਂ...ਹਾਂ, ਇਹ ਤਾਂ ਠੀਕ ਏ...ਕਾਲਜ ਖੁਲ੍ਹਣ ਵਾਲੇ ਹਨ...ਹੱਛਾ ! ਤਾਂ ਸ਼ਾਮੀ 
ਜ਼ਰੂਰ ਹੋਣਗੇ ਨਾ ਦਰਸ਼ਨ ?...ਚੈਗਾ, ਚੈਗਾ ! ਸ਼ੂਕਰੀਆ...।" 

ਤੇ ਉਨ੍ਹਾਂ ਨੇ ਡੋਡਾ ਹੇਠਾਂ ਰਖ ਦਿੱਤਾ । 

ਜਿਸ ਵੇਲੇ ਭਰਾ ਜੀ ਗੱਲਾਂ ਕਰ ਰਹੇ ਸਨ ਤਾਂ ਸਰਬਜੀਤ ਉਨ੍ਹਾਂ ਦੇ ਕੋਲ ਆ ਕੇ 
ਖੜਾ ਹੋ ਗਿਆ ਸੀ । ਉਹ ਵੇਖਣਾ ਚਾਹੁੰਦਾ ਸੀ ਕਿ ਭਰਾ ਜੀ ਇਸ ਯੋਤਰ ਵਿਚ ਕਿਵੇਂ ਗੱਲਾਂ 
ਕਰਦੇ ਹਨ । ਪਰ ਉਸ ਨੂੰ ਕੁਝ ਸਮਝ ਨਾ ਪੈ ਸਕੀ । 

ਜਦੋਂ ਭਰਾ ਜੀ ਗੱਲ ਕਰ ਚੁਕੇ ਤਾਂ ਸਰਬਜੀਤ ਨੇ ਯੋਤਰ ਵਲ ਪ੍ਰਸ਼ਨ-ਭਰੀਆਂ 
ਨਜ਼ਰਾਂ ਨਾਲ ਵੇਖਦਿਆਂ ਹੋਇਆਂ ਉਨ੍ਹਾਂ ਤੋਂ ਪੁੱਛਿਆ :-- 

“ਭਾ ਜੀ ! ਤੁਸੀਂ ਇਹ ਕੀਹਦੇ ਨਾਲ ਗੱਲਾਂ ਕਰ ਰਹੇ ਸਉ...ਕੋਈ ਬੈਦਾ_ਤਾਂ 
ਦਿਸਦਾ ਨਹੀਂ' ਸੀ...।" 

ਭਾ ਜੀ ਹੱਸ ਪਏ ਤੇ ਕਹਿਣ ਲੱਗੇ :-- 

“ਸਾਬੀ ! ਮੈਂ ਆਪਣੇ ਮਿੱਤਰ ਪਰੋਫ਼ੈਸਰ ਸਾਹਿਬ ਨਾਲ ਗੱਲ ਕਰ ਰਿਹਾ ਸਾਂ...ਉਹ 
ਆਪਣੀ ਕੋਠੀ ਤੋ ਬੋਲ ਰਹੇ ਸਨ...।” 

“ਪੁਰ ਤੁਸੀ ਇਸ ਡੱਬੇ ਜਿਹੇ ਵਿਚ ਕਿਵੇ ਗੱਲਾਂ ਕਰ ਲੈਦੇ ਹੋ ਤੇ ਸੁਣ ਵੀ ਲੈਦੇ 
ਹੋ ?...ਇਹ ਕੀ ਚੀਜ਼ ਹੈ ?” ਚ 

ਭਾ ਜੀ ਬੋਲੇ :-- 

“ਕਾਕਾ ! ਇਸ ਮਸ਼ੀਨ ਨੂੰ ਟੈਲੀਫ਼ੂਨ ਆਖਦੇ ਹਨ ਤੇ ਇਹ ਬਿਜਲੀ ਨਾਲ ਕੋਮ 
ਕਰਦੀ ਹੈ । ਇਸ ਮਸ਼ੀਨ ਦੁਆਰਾ ਅਸੀ ਆਪਣੇ ਸਜਣਾਂ-ਮਿੱਤ੍ਰਾਂ ਨਾਲ ਭਾਵੇ ਉਹ ਇਥੇ 
ਹੋਣ ਜਾਂ ਕਿਸੇ ਦੂਰ ਦੇ ਸ਼ਹਿਰ ਵਿਚ, ਗੱਲ-ਬਾਤ ਕਰ ਸਕਦੇ ਹਾਂ 1” 

“ਕੀ ਬਾਪੂ ਨਾਲ ਵੀ ?” ਸਰਬਜੀਤ ਨੇ ਪੁੱਛਿਆ । 

“ਨਹੀਂ, ਬਾਪੂ ਹੁਰਾਂ ਨਾਲ ਨਹੀਂ,” ਭਾ ਜੀ ਨੇ ਕਿਹਾ, “ਜਿਥੇ ਇਸ ਤਰ੍ਹਾਂ ਦਾ 
ਟੈਲੀਫ਼ੂਨ ਲੱਗਾ ਹੋਵੇ, ਸਿਰਫ਼ ਉਥੇ ਹੀ ਅਸੀ ਗੱਲ ਕਰ ਸਕਦੇ ਹਾਂ... ਆ, ਤੈਨੂੰ ਤਰੇ 

ਸਾਹਮਣੀ ਕੋਠੀ ਵਾਲੇ ਮਿੱਤ੍ਰ ਵਿਨੋਦ ਨਾਲ ਗੱਲਾਂ ਕਰਾਈਏ...।” 
ਭਾ ਜੀ ਨੇ ਟੈਲੀਫ਼ੂਨ ਦੀ ਮਸ਼ੀਨ ਦੇ ਬਾਹਰਵਾਰ ਲੱਗੀ ਹੋਈ ਚਰਖੜੀ ਵਿਚ ਬਣੇ 
ਹੋਏ ਨੰਬਰਾਂ ਵਿਚ ਉੱਗਲ ਪਾ ਕੇ ਚਰਪੜੀ ਨੂੰ ਭੁਆਇਆ ਤੇ ਫੇਰ ਰਸੀਵਰ ਨੂੰ ਕੈਨ ਨਾਲ 
ਲਾ ਕੇ ਕੁਝ ਸੈਕੈਡ ਸੁਣਦੇ ਰਹੇ । ਤਦ ਹੌਲੀ ਜਹੀ ਬੋਲੇਂ :-- & ੍ 
ਹੈਲੋ...ਪਤਤ ?...ਕਿਰਪਾ ਕਰਕੇ _ਰਤਾ ਵਿਨੋਦ ਬਾਬੂ ਨੂੰ ਬੁਲਾ ਦਿਉ...ਮੈ' 

ਵਿਨੋਦ ਦਾ ਇਕ ਮਿੱਤਰ ਬੋਲ ਰਿਹਾ ਹਾਂ...। 

ਫੇਰ ਥੋੜ੍ਹਾ ਚਿਰ ਉਹ ਚੁਪ ਰਹਿ ਕੇ ਬੋਲੇ, “ਹੈਲੋ, ਵਿਨੋਦ $...ਲੈ ਆਪਣ ਮਿੱਤੋਂ 
ਸਰਬਜੀਤ ਨਾਲ ਗੱਲ ਕਰ...! 

ਤੇ ਉਨ੍ਹਾਂ ਨੇ ਟੈਲੀਫ਼ੂਨ ਦਾ ਰਸੀਵਰ ਸਰਬਜੀਤ ਦੇ ਕੰਨਾਂ ਨਾਲ ਲਾ ਦਿੱਤਾ ਤੇ ਬੋਲਣ 
ਵਾਲਾ ਯੋਤਰ ਉਸ ਦੇ ਮੂਹ ਅੱਗੇ ਕਰ ਦਿੱਤਾ । ਸਰਬਜੀਤ ਨੂੰ ਇੰਝ ਪਰਤੀਤ ਹੋਇਆ ਜਿਵੇ 
ਕੋਈ ਉਹਦਾ ਨਾਂ ਲੈ ਕੇ ਹੋਲੀ ਹੌਲੀ ਬੁਲਾ ਰਿਹਾ ਹੋਵੇ । 

“ਹੈਲੋ...ਹੈਲੋ...ਸਰਬਜੀਤ...ਹੈਲੋ ਸਰਬਜੀਤ...ਹੈਲੋ...।” 

ਸਰਬਜੀਤ ਘਬਰਾ ਗਿਆ । ਉਹਦੇ ਕੋਲੋ ਬੋਲਿਆ ਨਾ ਜਾਏ । ਤਦ ਭਾ ਜੀ ਨੇ 
ਉਸ ਨੂੰ ਸਮਝਾਇਆ ਕਿ ਉਹ ਵਿਨੋਦ ਦੀ ਗੱਲ ਦਾ ਉੱਤਰ ਦੇਵੇ ਤੇ ਕਹੇ ਕਿ ਹਾਂ, ਮੈਂ ਸਰਬਜੀਤ 
ਹਾਂ ਤੇ ਉਸ ਨੂੰ ਆਪਣੇ ਕੋਲ ਆਉਣ ਲਈ ਕਹੇ । 

ਭਾ.ਜੀ ਦੇ ਸਮਝਾਉਣ ਤੇ ਸਰਬਜੀਤ ਨੇ ਆਵਾਜ਼ ਦਿੱਤੀ, “ਹੈਲੋ...ਵਿਨੋਦ ! ਹਾਂ, 
ਮੈਂ ਸਰਬਜੀਤ ਬੋਲਦਾ ਹਾਂ......ਕੀ ਕਰ ਰਿਹਾ ਏ'......ਸਕੂਲ ਦਾ ਕੈਮ ? ... ... ਮੈਂ ਵੀ ਕੌਮ 
ਈ” ਕਰ ਰਿਹਾ ਹਾਂ । ਹੱਛ, ਵਿਹਲਾ ਹੋ ਕੇ ਇਧਰ ਆਵੀਂ'......ਰਲ ਕੇ ਖੇਡਾਂਗੇ...ਹੱਛਾ...?” 

ਹੌਲੀ ਹੌਲੀ ਸਰਬਜੀਤ ਨੇ ਘਬਰਾਹਟ ਤੇ ਕਾਬੂ ਪਾ ਲਿਆ ਤੇ ਉਸਨੂੰ ਗੱਲਾਂ ਦ' 
ਸੁਆਦ ਆਉਣ ਲੱਗਾ,...“ਕਿਸ ਵੇਲੇ ਆਵੇਗਾ ਫੇਰ... ਘੰਟੇ ਕੁ ਤਕ ?......ਚੋਗਾ !” 

ਉਸ ਵੇਲੇ ਦੂਜੇ ਪਾਸਿਉ' ਟੇਲੀਫ਼ਹਨ ਬਦ ਹੋ ਗਿਆ ਤੇ ਭਾ ਜੀ ਦੇ ਕਹਿਣ ਤੇ 
ਸਰਬਜੀਤ ਨੇ ਵੀ ਰਸੀਵਰ ਰਖ ਦਿੱਤਾ । 

ਸਰਬਜੀਤ ਨੂੰ ਇਸ ਸੈਖੇਪ ਜਹੀ ਗੱਲ-ਬਾਤ ਦਾ ਬੜਾ ਸੁਆਦ ਆਇਆ । ਉਹ 
ਭਾ ਜੀ ਨੂੰ ਕਹਿਣ ਲੱਗਾ :-- 

“ਭਾ ਜੀ, ਤੁਸੀ' ਮੈਨੂੰ ਟੇਲੀਫ਼ੂਨ ਦੇ ਬਾਰੇ ਖੌਲ੍ਹ ਕੇ ਸਮਝਾਉ......ਮੈਨੂੰ ਬੜਾ ਚਾਅ ਐ 

ਜਾਣਨ ਦਾ...ਇਹ ਕਿਸ ਨੇ ਬਣਾਇਆ ਸੀ ਤੇ ਕਦੋ' ਬਣਾਇਆ ਸੀ...ਇਹ ਕਿਵੇ ਕੰਮ 
ਕਰਦਾ ਏ...ਸਾਂਡੀ ਆਵਾਜ਼ ਕਿਵੇਂ ਦੂਜੇ ਪਾਸੇ ਪਹੁੰਚ ਜਾਂਦੀ ਏ...ਅਸੀ ਕਿਵੇ ਦੂਜਿਆਂ ਦੀ 
ਆਵਾਜ਼ ਸੁਣ ਲੈਦੇ ਆਂ...। 

ਭਾ ਜੀ ਸਰਬਜੀਤ ਦੀ ਜਾਣਨ ਤੇ ਸਮਝਣ ਦੀ ਜਗਿਆਸਾ ਵੇਖ ਕੇ ਬੜੇ ਖ਼ੁਸ਼ ਹੋਏ । 
ਉਨ੍ਹਾਂ ਨੇ ਉਸ ਨੂੰ ਪਿਆਰ ਨਾਲ ਕੌਲ ਬਿਠਾ ਲਿਆ ਤੇ ਹੌਲੀ ਹੌਲੀ ਦੱਸਣ ਲੱਗੇ :-- 

“ਸਾੜੀ ਤੈਨੂੰ ਯਾਦ ਹੈ, ਕਲ ਤੂੰ ਮੇਰੇ ਨਾਲ ਡਾਕਖ਼ਾਨੇ ਦੇ ਤਾਰ-ਘਰ ਵਿਚ ਗਿਆ 
ਸੈਂ। ਉਥੇ ਇਕ ਬਾਬੂ ਮੇਜ਼ ਦੇ ਕੋਲ ਬੈਠਾ ਇਕ ਬਟਨ ਨੂੰ ਦਬਾ ਕੇ ਟਿਕ-ਟਿਕ ਕਰ ਰਿਹਾ 
ਸੀ। ਉਹ ਬਿਜਲੀ ਰਾਹੀ” ਤਾਰ ਭੇਜ ਰਿਹਾ ਸੀ । ਬਿਜਲੀ ਦੁਆਰਾ ਤਾਰ ਭੇਜਣ ਦਾ ਤਰੀਕਾ 
ਮੌਰਸ ਨਾਂ ਦੋ ਇਕ ਵਿਗਿਆਨਕ ਨੇ ਕਢਿਆ ਸੀ । ਜਦ ਤੋਂ ਮੋਰਸ ਨੇ ।ਏਹ ਤਾਰ-ਪ੍ਰਣਾਲੀ 
ਚਾਲੂ ਕੀਤੀ ਸੀ, ਉਸ ਵੇਲੋਂ ਤੋਂ ਹੀ ਵਖ-ਵਖ ਦੇਸ਼ਾਂ ਦੇ ਵਿਗਿਆਨਕਾਰ ਬੋਲਣ ਵਾਲੀ ਤਾਰ 
ਦੀ ਕਾਂਢ ਵਿਚ ਲੱਗੇ ਹੋਏ ਸਨ । ਅਖ਼ੀਰ ਸੈਨ 1876 ਵਿਚ ਅਲੈਗਜ਼ੇਂਡਰ ਗ੍ਰਾਹਮ ਬੈੱਲ ਨਾਂ 
ਦਾ ।ਦਕ ਕਾਢਕਾਰ ਟੈਲੀਫ਼ੂਨ ਦੀ ਕਾਢ ਕਢਣ ਵਿਚ ਸਫਲ ਹੋ ਗਿਆ। 


ਬੈੱਲ ਨੇ ਟੈਲੀਫ਼ੂਨ ਦੀ ਕਾਢ ਕੋਈ ਸੌਖੀ ਤਰ੍ਹਾਂ ਈ ਨਹੀਂ ਸੀ ਕਢ ਲਈ । ਉਸ ਨੂੰ 
ਇਸ ਦੀ ਈਜਾਦ ਲਈ ਬੜੀ ਸਖ਼ਤ ਘਾਲ ਘਾਲਣੀ ਪਈ ।` ਇਸ ਕਾਢ ਵਿਚ ਬੈੱਲ ਦੇ ਇਕ 
ਸਾਥੀ ਥਾਮਸ ਏ. ਵਾਟਸਨ ਦਾ ਵੀ ਬੜਾ ਹਿੱਸਾ ਸੀ । ਅਸੀ” ਤੈਨੂੰ ਪਹਿਲਾਂ ਬੈੱਲ ਦੇ ਜੀਵਨ 
ਤੇ ਉਸ ਦੀਆਂ ਖੋਜਾਂ ਬਾਰੇ ਖੋਲ੍ਹ ਕੇ ਦਸਦੇ ਹਾਂ ਤਾਂ ਜੋ ਤੈਨੂੰ ਪਤਾ ਲੱਗੇ ਕਿ ਮਨੁੱਖ ਆਪਣੀ 
ਮਿਹਨਤ ਤੇ ਲਗਨ ਸਦਕਾ ਔਖੇ ਤੋਂ ਔਖੇ ਹਾਲਾਤ ਵਿਚ ਵੀ ਰਿਹੇ ਅਨੌਖੇ ਅਨੋਖੇ ਕਾਰਨਾਮੇ 
ਕਰ ਵਿਖਾਉਦਾ ਹੈ । ਇਸ ਤੋਂ ਬਾਦ ਅਸੀਂ' ਤੇਨੂੰ ਟੈਲੀਫ਼ੂਨ ਦੀ ਮਸ਼ੀਨ ਦੀ ਬਣਤਰ ਬਾਰੇ 
ਕੁਝ ਸਮਝਾਵਾਂਗੇ ਜਿਸ ਤੋਂ ਤੈਨੂੰ ਗਿਆਨ ਹੋ ਜਾਵੇਗਾ ਕਿ ਇਹ ਮਸ਼ੀਨ ਕੌਮ ਕਿਵੇ 
ਕਰਦੀ ਹੈ । 

ਅਲੈਗਜ਼ੈਂਡਰ ਗ੍ਾਹਮ ਬੈੱਲ ਦਾ ਜਨਮ 3 ਮਾਰਚ 1847 ਨੂੰ ਸਕਾਟਲੈ'ਡ ਦੇ ਸ਼ਹਿਰ 
ਐਡਨਬਰਾ ਵਿਚ ਹੋਇਆ । ਜਦੋ ਉਹ ਰਤਾ ਸਿਆਣਾ ਹੋਇਆ ਤਾਂ ਉਸ ਦਾ ਪਿਤਾ ਪਰਵਾਰ 
ਨੂੰ ਲੈ ਕੇ ਲੰਡਨ ਆ ਗਿਆ। ਇਥੇ ਇਨ੍ਹਾਂ ਨੂੰ ਬੜੀਆਂ ਮੁਸੀਬਤਾਂ ਦਾ ਸਾਹਮਣਾ ਕਰਨਾ 
ਪਿਆ। ਗ੍ਰਾਹਮ ਦੇ ਦੋ ਭਰਾ ਤਪਦਿਕ ਨਾਲ ਮਰ ਗਏ ਤੇ ਡਾਕਟਰ ਨੇ ਡਰ ਪਰਗਟ ਕੀਤਾ 
ਕਿ ਸ਼'ਇਦ ਗ੍ਰਾਹਮ ਬੈੱਲ ਵੀ ਇਸ ਰੌਗ ਦਾ ਸ਼ਿਕਾਰ ਹੋ ਜਾਏ । ਤਦ ਉਸ ਦੇ ਪਿਤਾ 

ਅਲੈਗਜੇੱਡਰ ਮੇਲ ਵਿਲ ਬੈੱਲ ਨੇ ਆਪਣਾ ਕਾਰੋਬਾਰ ਬੈਦ ਕਰ ਦਿਤਾ ਤੇ ਪਰਵਾਰ ਨੂੰ ਲੈ ਕੇ 
ਕੈਨੇਡਾ ਆ ਗਿਆ ਤਾਂ ਜੋ ਪਰਵਾਰ ਚੰਗੇ ਸਿਹਤ ਬਖਸ਼ ਪੌਣ ਪਾਣੀ ਵਿਚ ਰਹਿ ਸਕੇ । 
ਇਥੇ ਰਹਿੰਦਿਆਂ ਪਰਵਾਰ ਦਾ ਜੋ ਸਮਾਂ ਬੀਤਿਆ ਉਹ ਗ੍ਰਾਹਮ ਦੇ ਜੀਵਨ ਦਾ ਸਭ 
ਤੋਂ ਸੁਖ-ਭਰਪੂਰ ਸਮਾਂ ਸੀ। ਉਸ ਦੇ ਵਕਤ ਦਾ ਬਹੁਤਾ ਹਿੱਸਾ ਦਰਖ਼ਤਾਂ ਦੀ ਸੁਖਾਵੀ' ਛਾਂ 
ਹੇਠ ਬੈਠਿਆਂ ਜਾਂ ਸੋਫ਼ੇ ਤੇ ਲੇਟ ਕੇ ਸੁਹਾਉਣੇ ਸੁਪਣੇ ਵੇਖਦਿਆਂ ਬੀਤਦਾ । 
ਕੁਝ ਸਮੇ ਬਾਦ ਬੈੱਲ ਨੂੰ ਇਕ ਸਕੂਲ ਵਿਚ ਪੜ੍ਹਾਉਣ ਦਾ ਕੈਮ ਮਿਲ ਗਿਆ। 
ਇਹ ਗੂੰਗੇ ਤੇ ਬੋਲੇ ਬੱਚਿਆਂ ਦਾ ਸਕੂਲ ਸੀ । ਬੈਲ ਨੂੰ ਇਨ੍ਹਾਂ ਅੰਗ-ਹੀਣ ਬੱਚਿਆਂ ਨਾਲ 
ਬੜਾ ਮੋਹ ਪੈ ਗਿਆ । ਉਹ ਬੜੇ ਪਿਆਰ ਤੇ ਲਗਨ ਨਾਲ ਉਨ੍ਹਾਂ ਨੂੰ ਸਿੱਖਿਆ ਦੇਣ ਲੱਗਾ । 
ਥੋੜ੍ਹੇ ਸਮੇ" ਵਿਚ ਹੀ ਉਸ ਨੇ ਉਨ੍ਹਾਂ ਗੂੰਗੇ-ਬੋਲੇ ਬੱਚਿਆਂ ਨੂੰ ਅੰਗ੍ਰੇਜ਼ੀ ਦੇ ਚਾਰ ਸੌ ਤੋਂ ਵੱਧ 
ਸ਼ਬਦ ਸਿਖਾ ਦਿੱਤੇ । 
ਇਨ੍ਹਾਂ ਬੱਚਿਆਂ ਵਿਚ ਹੀ ਹੈਲਨ ਨਾਂ ਦੀ ਇਕ ਨੌ ਸਾਲ ਦੀ ਬੱਚੀ ਵੀ ਸੀ । ਹੈਲਨ 
ਗੂੰਗੀ ਤੇ ਬੋਲੀ ਹੋਣ ਦੇ ਨਾਲ ਹੀ ਅੱਖਾਂ ਤੋਂ ਵੀ ਅੰਨ੍ਹੀ ਸੀ। ਬੈੱਲ ਨੂੰ ਇਸ ਲਾਚਾਰ ਤੇ 
ਮਾਸੂਮ ਬੱਚੀ ਤੇ ਬੜਾ ਤਰਸ ਆਉਦਾ ਸੀ। ਉਹ ਉਸ ਨੂੰ ਗੋਦ ਵਿਚ ਥਿਠਾ ਕੇ ਪਿਆਰ 
ਕਰਦਾ ਤੇ ਨਾਲ ਨਾਲ ਪੜ੍ਹਾਇਆ ਕਰਦਾ ਸੀ । ਉਹ ਹੈਲਨ ਦੇ ਹੱਥਾਂ ਦੇ ਪੁੱਠੇ ਪਾਸੇ ਨੂੰ 
ਹੌਲੀ ਹੌਲੀ ਥਾਪੜ ਕੇ ਉਸ ਨਾਲ ਗੱਲਾਂ ਕਰਿਆ ਕਰਦਾ ਸੀ । ਹੈਲਨ ਉਸ ਦੀਆਂ ਥਪਕੀਆਂ 
ਦਾ ਭਾਵ ਸਮਝ ਜਾਂਦੀ ਤੇ ਉਸ ਦੇ ਮਾਸੂਮ ਬੁਲ੍ਹਾਂ ਤੇ ਇਕ ਖ਼ੁਸ਼ੀ _ਭਰੀ ਮੁਸਕਰਾਹਟ 
ਖਿੜ ਉੱਠਦੀ । 
ਉਨ੍ਹਾਂ ਦਿਨਾਂ ਵਿਚ ਬੈਲ ਨੇ ਅਨੁਭਵ ਕੀਤਾ ਕਿ ਉਸ ਦੀ ਮਾਤਾ ਦੀ ਸੁਣਨ-ਸ਼ਕਤੀ 
ਹੌਲੀ ਹੌਲੀ ਕਮਜ਼ੋਰ ਪੈਂਦੀ ਜਾ ਰਹੀ ਹੈ । ਗ੍ਰਾਹਮ ਬੈੱਲ ਸੈਗੀਤ ਦਾ ਚੋਗਾ ਜਾਣੂ ਸੀ । ਉਰ 
ਆਪਣੀ ਮਾਤਾ ਦਾ ਮਨ ਲਾਉਣ ਲਈ ਉਸ ਨੂੰ ਪਿਆਨੋ ਵਜਾ ਕੇ ਸੁਣਾਇਆ ਕਰਦਾ । 
ਉਸ ਦੀ ਮਾਂ ਪਿਆਨੋ ਦੇ ਤਖ਼ਤਿਆਂ ਨਾਲ ਕੈਨ ਲਾ ਲੈੱਦੀ ਤੇ ਸੈਗੀਤ ਦੀ ਮਧੁਰ ਲੈ ਵਿਚ 
ਗੁਆਚ ਕੇ ਆਪਣਾ ਦੁੱਖ ਭੁਲ ਜਾਂਦੀ । 
ਬੈੱਲ ਅੰਗ-ਹੀਣ ਮਨੁੱਖਾਂ ਲਈ ਬੜਾ ਦਰਦਮੰਦ ਦਿਲ ਰਖਦਾ ਸੀ । ਉਹ ਗੂੰਗਿਆਂ 
ਤੇ ਬੋਲਿਆਂ ਨੂੰ ਸਮਾਜ ਵਿਚ ਚੈਗੀ ਥਾਂ ਦੁਆਉਣ ਲਈ ਸਾਰੀ ਉਮਰ ਲੜਦਾ ਰਿਹਾ 1 
ਬੋਸਟਨ ਦੇ ਅਟਾਰਨੀ, ਮਿਸਟਰ ਗਾਰਡਨਰ ਦੀ ਲੜਕੀ 'ਮੈਥਲ' ਨਾਲ ਬੈੱਲ 

ਦੀ ਕੁੜਮਾਈ ਹੋ ਗਈ । ਮੈਥਲ ਚਾਰ ਸਾਲ ਦੀ ਉਮਰ ਵਿਚ ਬੋਲੀ ਹੋ ਗਈ ਸੀ। ਗਾਰਡਨਰ 
ਨੇ ਉਸ ਦੇ ਕੈਨਾਂ ਦੇ ਇਲਾਜ ਲਈ ਉਸ ਨੂੰ ਜਰਮਨੀ ਭੇਜਿਆ । ਇਲਾਜ ਨਾਲ ਉਸ ਦੀ 
ਸੁਣਨ-ਸ਼ਕਤੀ ਪਰਤ ਪਈ ਸੀ । ਉਨ੍ਹਾਂ ਦਿਨਾਂ ਵਿਚ ਕਈ ਵਹਿਮੀ ਆਦਮੀ ਇਹ ਸਮਝਦੇ ਸਨ 
ਕਿ ਗੂੰਗਿਆਂ ਤੇ ਬੋਲਿਆਂ ਨੂੰ ਸਿੱਖਿਆ ਦੇਣੀ ਪ੍ਰਮਾਤਮਾ ਦੀ ਰਜ਼ਾ ਦੇ ਉਲਟ ਚਲਣਾ ਹੈ ਤੇ 
ਉਸ ਦੇ ਬਣਾਏ ਨੇਮਾਂ ਦੀ ਉਲੰਘਣਾ ਕਰਨਾ ਹੈ। ਅਟਾਰਨੀ ਗਾਰਡਨਰ ਨੇ ਇਸ ਪ੍ਰਚੱਲਤ 
ਵਹਿਮ ਦੀ ਪਰਵਾਹ ਨਾ ਕਰਦਿਆਂ ਹੋਇਆਂ ਆਪਣੇ ਦੇਸ਼ ਦੇ ਵਿਧਾਨ ਮੰਡਲ ਤੋ ਇਹ 
ਕਾਨੂੰਨ ਪਾਸ ਕਰਵਾਉਣ ਵਿਚ ਸਫਲਤਾ ਪ੍ਰਾਪਤ ਕਰ ਲਈ ਕਿ ਗੂਗਿਆਂ, ਬੋਲਿਆਂ ਤੇ 
ਅੰਨ੍ਹਿਆਂ ਦੀ ਸਿਖਿਆ ਲਈ ਸਕੂਲ ਖੋਲ੍ਹੇ ਜਾਣ । ਇਸ ਘੋਲ ਵਿਚ ਗਾਰਡਨਰ ਨੂੰ ਗ੍ਰਾਹਮ 
ਬੈੱਲ ਵਰਗੇ ਮਿਹਨਤੀ ਤੇ ਦ੍ਰੜ੍ਹ-ਸੁਭਾ ਬੈਦੇ ਦੀ ਸਹਾਇਤਾ ਪ੍ਰਾਪਤ ਸੀ । 

ਥੋੜ੍ਹਾ ਸਮਾਂ ਬਾਦ ਬੈੱਲ ਬੋਸਟਨ ਸਕੂਲ ਵਿਚ ਪ੍ਰੋਫ਼ੇਸਰ ਲਗ ਗਿਆ । ਇਸ ਨਾਲ 
ਉਸ ਦੀ ਮਾਲੀ ਹਾਲਤ ਚੈਗੀ ਹੋ ਗਈ। ਵਿਹਲੇ ਸਮੇਂ ਉਹ ਗੂੰਗੇ ਤੇ ਬੋਲੇ ਬੱਚਿਆਂ ਨੂੰ 
ਪੜ੍ਹਾਉ'ਦਾ ਸੀ ਤੇ ਨਾਲ ਹੀ ਗ੍ਰੰਗਿਆਂ-ਬੋਲਿਆਂ ਲਈ ਇਕ 'ਬੋਲਣ ਵਾਲੀ ਮਸ਼ੀਨ' ਦੀ ਕਾਢ 
ਵਲ ਜੁਟਿਆ ਰਹਿੰਦਾ ਸੀ। ਇਸੇ ਸਮੇਂ ਉਸ ਦਾ ਮੇਲ ਬੋਸਟਨ ਦੇ ਇਕ ਧਨੀ ਵਪਾਰੀ 
ਥਾਮਸ ਸੈੱਡਰਸ ਨਾਲ ਹੋਇਆ । ਸੈੱਡਰਸ ਸਮਾਜ-ਭਲਾਈ ਦੇ ਕੌਮਾਂ ਵਿਚ ਬੜੀ ਰੁਚੀ 
ਰਖਦਾ ਸੀ । ਬੈੱਲ ਉਸ ਦੀ ਛੋਟੀ ਬੱਚੀ ਜਾਰਜੀਆ ਨੂੰ ਪੜ੍ਹਾਉਦਾ ਸੀ । ਜਾਰਜੀਆ ਜਨਮ 
ਤੋਂ ਹੀ ਗੂੰਗੀ ਤੇ ਬੋਲੀ ਸੀ। 

ਬੈੱਲ ਨੂੰ ਨਵੀਆਂ ਨਵੀਆਂ ਕਾਢਾਂ ਕਢਣ ਵਿਚ ਥੜੀ ਰੁਚੀ ਸੀ । ਬਚਪਨ ਵਿਚ ਹੀ 
ਸਕਾਟਲੈੱਡ ਰਹਿੰਦਿਆਂ ਉਸ ਨੇ ਆਪਣੇ ਭਰਾਵਾਂ ਨਾਲ ਮਿਲ ਕੇ ਇਕ 'ਬੋਲਣ ਵਾਲਾ ਸਿਰ' 
ਤਿਆਰ ਕੀਤਾ ਸੀ । ਹੁਣ ਉਹ ਇਕ ਅਜਿਹੀ ਮਸ਼ੀਨ ਦੀ ਕਢ ਵਲ ਲੱਗਾ ਜਿਸ ਨਾਲ 
ਗੂਗਿਆਂ ਨੂੰ ਬੋਲਣਾ ਸਿਖਾਉਣ ਵਿਚ ਸੋਖ ਹੋ ਸਕੇ । ਫਿਰ ਉਸ ਨੇ ਇਕ ਅਜਿਹਾ ਯੈਤੁ੍‌ 
ਬਣਾਇਆ ਜਿਸ ਨਾਲ ਕਈ ਤਾਰ-ਸੁਨੋਹੇ ਇਕੱਠੇ ਭੇਜੇ ਜਾ ਸਕਦੇ ਸਨ । ਇਸ ਦਾ ਨਾਂ 
'ਹਾਰਮੋਨਿਕ ਟੇਲੀਗ੍ਰਾਫ਼' ਰਖਿਆ ਗਿਆ । 

ਇਸ ਤੋ ਥਾਦ ਬੇੱਲ ਨੇ ਆਪਣਾ ਸਾਰਾ ਧਿਆਨ ਟੇਲੀਫ਼ੂਨ ਦੀ ਕਾਢ ਵਲ ਲਾ ਦਿੱਤਾ। 
ਇਸ ਕੌਮ ਵਿਚ ਉਸ ਨੂੰ ਆਪਣੀ ਮੰਗੇਤਰ ਮੈਥਲ ਤੇ ਸ਼ਿਸ਼ ਜਾਰਜੀਆ ਦੋਹਾਂ ਦੇ ਮਾਪਿਆ 
ਕੋਲੋਂ ਰੁਪਏ-ਪੈਸੇ ਦੀ ਭਰਵੀ' ਸਹਾਇਤਾ ਮਿਲਦੀ ਰਹੀ । ਵਪਾਨੀ ਥਾਮਸ ਸੈ'ਡਰਜ਼ ਨੇ 
ਬੈੱਲ ਨੂੰ ਆਪਣੀ ਸਾਰੀ ਪੂੰਜੀ. ਇਕ ਲਖ ਡਾਲਰ...ਉਧਾਰ ਦੇ ਦਿਤੀ ਜਿਸ ਨਾਲ ਉਸ ਦਾ 

ਆਪਣਾ ਕਾਰੋਬਾਰ ਬਦ ਹੋ ਜਾਣ ਦਾ ਡਰ ਪੈਦਾ ਹੋ ਗਿਆ। ਇਸ ਲਈ ਬੈੱਲ ਨੇ ਸਕਲ 
ਦੀ ਨੌਕਰੀ ਛੰਡ ਦਿਤੀ ਤੇ ਆਪਣਾ ਸਾਰਾ ਵਕਤ ਇਸੇ ਕੈਮ ਵਿਚ ਲਾਉਣ ਲੱਗਾ । ਏਂ 
ਟੈਲੀਫ਼ੂਨ ਬਨਾਣ ਦੇ ਤਜਰਬਿਆਂ ਵਿਚ ਬੈੱਲ ਦਾ ਇਕ ਸਹਾਇਕ ਥਾਮਸ ਏ. 
ਵਾਟਸਨ ਵੀ ਸ਼ਾਮਲ ਸੀ । ਦੋਹਾਂ ਨੇ ਮਿਲ ਕੇ ਇਕ ਅਜਿਹਾ ਯੈਤ ਤਿਆਰ ਕੀਤਾ ਜਿਸ ਵਿਚ 
ਤਾਰ ਰਾਹੀ" ਬਿਜਲੀ ਭੇਜ ਕੇ ਆਵਾਜ਼ ਦੀਆਂ ਲਹਿਰਾਂ ਪੈਦਾ ਕੀਤੀਆਂ ਜਾਂਦੀਆਂ ਸਨ। 
ਸੁਨੇਹੇ ਲੈਣ ਲਈ ਮਨੁੱਖੀ ਕੈਨ ਦੀ ਸ਼ਕਲ ਵਾਲੇ ਇਕ ਯੈਤ੍‌ ਦੀ ਵਰਤੋ ਕੀਤੀ ਗਈ । 
ਇਕ ਲੰਮੀ ਘਾਲਨਾ ਤੋ ਬਾਦ 3 ਮਾਰਚ, 1876 ਦੀ ਸ਼ਾਮ ਨੂੰ ਬੈੱਲ ਨੇ ਐਲੇਕਸ 
ਪਲੇਸ ਦੀ ਆਪਣੀ ਪ੍ਰਯੋਗ ਸ਼ਾਲਾ ਦੇ ਸੌਣ-ਕਮਰੇ ਤੋਂ ਇਹ ਸੁਨੇਹਾ .ਉ 
ਭੇਜਿਆ #ੰ= 
`` “ਪਿਆਰੇ ਵਾਟਸਨ !.ਇਥੇ ਆਉ। ਮੈਨੂੰ ਤੁਹਾਡੀ ਲੋੜ ਹੈ । 
ਜੋਸ਼ ਤੇ ਉਤਸ਼ਾਹ ਦਾ ਭਰਿਆ ਵਾਟਸਨ ਦੌੜਦਾ ਹੋਇਆ 
ਬੇੱਲ ਦੇ ਕੋਲ ਆਇਆ ਤੇ ਕੈਬਦੀ ਹੋਈ ਆਵਾਜ਼ ਵਿਚ 
ਬੋਲਿਆ ;-- 


“ਤੁਹਾਡੀ ਆਵਾਜ਼ ਏਨੀ ਸਾਫ਼ ਸੀ ਤੇ ਸਪਸ਼ਟ ਕਿ ਇਸ 

ਤੋ ਵਧੇਰੇ ਸਪਸ਼ਟ ਆਵਾਜ਼ ਮੈ ਕਦੀ ਨਹੀ” ਸੁਣੀ।” 
ਇਵੇ 1876 ਦੇ ਸੈਨ ਵਿਚ ਟੈਲੀਫ਼ੂਨ ਈਜਾਦ ਕਰ 

ਲਿਆ ਗਿਆ। 

ਬੈੱਲ ਦਾ ਟੈਲੀਫ਼ੂਨ--ਯੋਤਰ 
ਹੁਣ ਬੈੱਲ ਨੇ ਆਪਣੀ ਕਾਢ ਨੂੰ ਪ੍ਰਚੱਲਤ ਕਰਨ ਲਈ ਲੋਕਾਂ ਦੇ ਸਾਹਮਣੇ ਇਸ 
ਦਾ ਵਿਖਾਵਾ ਸ਼ੁਰੂ ਕੀਤਾ। ਪਰ ਬਦ-ਕਿਸਮਤੀ ਨਾਲ ਲੋਕਾਂ ਨੇ ਇਸ ਵਿਚ ਕੋਈ ਬਹੁਤੀ 
ਦਿਲਚਸਪੀ ਨਾ ਵਿਖਾਈ । ਬੈੱਲ ਆਪਣੀ ਮਸ਼ੀਨ ਨੂੰ ਇਕ ਨੁਮਾਇਸ਼ ਵਿਚ ਲੈ ਗਿਆ । ਪਰ 
ਲੋਕਾਂ ਨੇ ਉਸ ਵਲ ਧਿਆਨ ਨਾ ਦਿੱਤਾ। ਬੈੱਲ ਦਾ ਦਿਲ ਟੁੱਟ ਗਿਆ । ਚੈਗੇ ਭਾਗਾਂ ਨੂੰ 
ਉਸ ਸਮੇ' ਬ੍ਰਾਜ਼ੋਲ ਦਾ ਬਾਦਸ਼ਾਹ ਉਧਰ ਆ ਨਿਕਲਿਆ । ਬੈੱਲ ਦੀ ਬਾਦਸ਼ਾਹ ਨਾਲ ਕੁਝ 
ਜਾਣ-ਪਛਾਣ ਸੀ । ਬਾਦਸ਼ਾਹ ਉਸ ਕੋਲ ਗੱਲਾਂ ਕਰਨ ਲਈ ਖੜਾ ਹੋ ਗਿਆ। ਉਸ ਵਲੇ 
ਬੱਲ ਨੇ ਬਾਦਸ਼ਾਹ ਨੂੰ ਆਪਣੀ ਕਾਢ ਬਾਰੇ ਜਾਣਕਾਰੀ ਕਰਾਈ । ਬਾਦਸ਼ਾਹ ਨੂੰ ਬੇੱਲ ਕੌਲ 
ਖਲੋਤੇ ਵੇਖ ਕੇ ਲੋਕਾਂ ਦੀ ਇਕ ਵੱਡੀ ਭੀੜ ਉਥੇ ਜੁੜ ਗਈ। ਬੈੱਲ ਨੇ ਇਸ ਮੌਕੇ ਤੋਂ ਲਾਭ 

ਉਠਾ ਕੇ ਆਪਣੀ ਮਸ਼ੀਨ ਦਾ ਵਿਖਾਵਾ ਸ਼ੁਰੂ ਕੀਤਾ। ਤਦ ਲੋਕਾਂ ਦਾ ਧਿਆਨ ਇਸ ਪਾਸੇ 
ਖਿੱਚਿਆ ਗਿਆ ਅਤੇ ਬੈੱਲ ਦੀ ਕਾਢ ਦਾ ਪਰਚਾਰ ਹੋ ਗਿਆ । ਛੇਤੀ ਹੀ ਇਸ ਦੀ ਪ੍ਰਸਿੱਧਤਾ 
ਸਾਰੇ ਅਮਰੀਕਾ ਵਿਚ ਹੋ ਗਈ । 

ਬੈੱਲ ਨੇ ਅਮਰੀਕਾ ਦੀ ਟੈਲੀਫ਼ੂਨ-ਪ੍ਰਣਾਲੀ ਦਾ ਨਾਂ ਆਪਣੇ ਨਾਂ ਉਤੇ “ਬੈੱਲ 
ਟੈਲੀਫ਼ੂਨ ਪ੍ਣਾਲ” ਰਖਿਆ। ਘਟੀ (ਬੋੱਲ) ਇਸ ਦਾ ਚਿੰਨ੍ਹ ਬਣ ਗਈ । ਸਾਰੇ ਦੇਸ ਵਿਚ 
ਦਫ਼ਤਰਾਂ ਤੇ ਘਰਾਂ ਅੰਦਰ ਟੈਲੀਫ਼ੂਨ ਦੀਆਂ ਘੰਟੀਆਂ ਵੱਜਣ ਲੱਗੀਆਂ। ਬੈੱਲ ਨੇ ਟੈਲੀਫੂਨ 
ਵਿਚ ਉੱਤਰ ਦੇਣ ਸਮੇ” 'ਅਹੋਏ' ਸ਼ਬਦ ਦੀ ਵਰਤੋਂ ਸ਼ੁਰੂ ਕੀਤੀ ਸੀ । ਪਰ ਮਗਰੋ ਇਸ ਦੀ 
ਜਗ੍ਹਾ 'ਹੈਲੋ' ਸ਼ਬਦ ਅਪਣਾ ਲਿਆ ਗਿਆ । ਅਤੇ ਹੁਣ ਸਾਰੀ ਦੁਨੀਆ ਵਿਚ ਹੀ ਟੈਲੀਫ਼ੂਨ 
ਤੇ ਸਭ ਤੋ ਪਹਿਲਾਂ 'ਹੈਲੋ' ਸ਼ਬਦ ਬੋਲਿਆ ਜਾਂਦਾ ਹੈ । 

11 ਜੁਲਾਈ, 1877 ਨੂੰ ਬੇਂਲ ਦਾ ਵਿਆਹ 
ਮੈਥਲ ਨਾਲ ਹੋ ਗਿਆ । ਬੈੱਲ ਨੇ ਇਸ 
ਸਮੇਂ ਆਪਣੀ ਪਤਨੀ ਨੂੰ ਤੁਹਫ਼ੇ ਵਜੋ' ਆਪਣੇ 
ਟੈਲੀਫ਼ੂਨ ਨਾਲ ਸੈਬਧਤ ਤੀਜਾ ਹਿੱਸਾ ਭੇਟ 
ਕਰ ਦਿੱਤਾ । 

ਟੈਲੀਫ਼ੂਨ ਦੀ ਕਾਢ ਤੋ ਬਾਦ ਬੈੱਲ 
ਨੇ ਖੋਜ ਦੇ ਨਵੇਂ ਮੈਦਾਨ ਲੱਭਣੇ ਸ਼ੁਰੂ ਕੀਤੇ । 
ਉਸ ਨੇ ਆਪਣੇ ਜੀਵਨ ਵਿਚ ਵੱਡੀ ਸੈਖਿਆ ਵਿਚ ਖੋਜਾਂ ਕੀਤੀਆਂ । ਜਿਸ ਪਾਸੇ ਵੀ ਇਕ 
ਵਾਰ ਉਸ ਦਾ ਧਿਆਨ ਚਲਾ ਜਾਦਾ, ਉਹ ਸਿਰ-ਧੜ ਦੀ ਬਾਜ਼ੀ ਲਾ ਦਿੰਦਾ ਤੇ ਸਫ਼ਲਤਾ 
ਪ੍ਰਾਪਤ ਕਰ ਕੇ ਹੀ ਰਹਿੰਦਾ। ਉਸ ਨੇ ਹਵਾਈ ਜਹਾਜ਼ ਦੀ ਕਾਢ ਵਿਚ ਹਿੱਸਾ ਲਿਆ ਅਤੇ 
ਜਹਾਜ਼ ਦੇ ਪਿਛਲੇ ਪਤਵਾਰ 'ਏਲਰਨ' ਦੀ ਖੋਜ ਵਿਚ ਵਾਧਾ ਕੀਤਾ । ਉਸ ਨੇ ਬੋਲੇਪਨ ਦਾ 
ਅਧਿਐਨ ਕਰਨ ਲਈ ਸੈਸਥਾ ਕਾਇਮ ਕੀਤੀ ਅਤੇ ਗੱਲ-ਬਾਤ ਕਰਨ ਦੀ ਸਿਖਿਆ ਦੇਣ ਦੇ 
ਵਿਸ਼ੇ ਤੇ ਕੋਈ 65 ਦੇ ਕਰੀਬ ਲੇਖ ਤੇ ਭਾਸ਼ਣ ਤਿਆਰ ਕੀਤੇ । ਉਮਰ ਦੇ ਅਖ਼ੀਰਲੇ ਹਿੱਸੇ 
ਵਿਚ ਉਸ ਦੀ ਰੁਚੀ ਘਰਾਂ ਨੂੰ ਗਰਮ ਤੇ ਹਵਾਦਾਰ ਰਖਣ ਦੇ ਢੋਗ ਲੱਭਣ ਵਲ ਹੋ ਗਈ । 
ਉਸ ਨੇ ਏਅਰ ਕੇਡੀਸ਼ਨਿੰਗ ਸੈਬਧੀ ਵੀ ਕਈ ਸੁਝਾ ਪੇਸ਼ ਕੀਤੇ । 

ਬਹੁਤ ਸਾਰੇ ਦੇਸ਼ਾਂ ਨੇ ਉਸ ਦੀਆਂ ਕਾਢਾਂ ਦੇ ਮਾਨ ਵਜੋ ਉਸ ਨੂੰ ਤਗਮੇ ਤੇ ਇਨਾਮ 
ਆਦਿ ਭੇਟ ਕੀਤੇ । ਅਮ੍ਰੀਕਾ, ਕੈਨੇਡਾ, ਇੰਗਲੈਂਡ, ਸਕਾਟਲੈਂਡ ਅਤੇ ਜਰਮਨੀ ਦੀਆਂ 


ਛੈਲ ਦ' ਫੌਲੀਟੂਨ 

ਯੂਨੀਵਰਸਿਟੀਆਂ ਵਲੋ ਉਸ ਨੂੰ ਆਨਰੇਰੀ ਡਿਗਰੀਆਂ ਭੇਟ ਕੀਤੀਆਂ ਗਈਆਂ । 

9 ਅਗਸਤ 1922 ਨੂੰ ਇਸ ਮਹਾਨ ਕਾਢਕਾਰ ਦੀ ਬੇਨ ਬਰੀਗਾ ਵਿਖੇ ਮਿਰਤੂ ਹੋ ਗਈ । 
ਉਸ ਸਮੇ' ਬੈੱਲ ਕੈਪਨੀ ਦੇ ਸਾਰੇ ਟੈਲੀਫ਼ੂਨ ਦੋ ਮਿੰਟ ਲਈ ਖ਼ਾਮੋਸ਼ ਹੋ ਗਏ । ਬੈੱਲ ਦੀ 
ਵਸੀਅਤ ਅਨੁਸਾਰ ਉਸ ਦੀ ਕਬਰ ਉਪਰ ਇਹ ਸ਼ਬਦ ਲਿਖੇ ਗਏ :-- 

“ਐਡਨਬਰ ਵਿਚ ਜਨਮ ਹੋਇਆ...ਅਮ੍ਰੀਕੀ ਨਾਗਰਕ ਦੇ ਰੂਪ ਵਿਚ ਮਿਰਤੂ ਹੋਈ ।” 


ਸਰਬਜੀਤ ਭਾ ਜੀ ਤੋਂ ਅਲੈਗਜ਼ੈਂਡਰ ਗ੍ਰਾਹਮ ਬੈੱਲ ਦੀ ਕਹਾਣੀ ਸੁਣਕੇ ਬੜਾ 
ਪ੍ਰਭਾਵਤ ਹੋਇਆ । ਉਹ ਕਿੰਨਾ ਚਿਰ ਭਾ ਜੀ ਦੀਆਂ ਦਸੀਆਂ ਗੱਲਾਂ ਤੇ ਵਿਚਾਰ ਕਰਦਾ 
ਰਿਹਾ, ਫਿਰ ਕਹਿਣ ਲੱਗਾ :-- 

“ਹੱਛਾ ! ਤੁਸੀ” ਟੈਲੀਫ਼ੂਨ ਦੇ ਕਾਢਕਾਰ ਦੀ_ਕਹਾਣੀ ਤਾਂ ਸੁਣਾ ਦਿੱਤੀ । ਹੁਣ ਮੈਨੂੰ 
ਟੈਲੀਫ਼ੂਨ ਦੀ ਬਣਤਰ ਤੇ ਇਸ ਦੇ ਸਿਧਾਂਤ ਬਾਰੇ ਵੀ ਦਸੋ । ਮੈਨੂੰ ਇਹ ਗੱਲਾਂ ਬੜੀਆਂ 
ਚੈਗੀਆਂ ਲੱਗਦੀਆਂ ਹਨ ।” 

ਭਾ ਜੀ ਬੋਲੇ -- 

“ਇਹ ਬੜੀ ਚੈਗੀ ਗਲ ਏ ਜੋ ਤੂੰ ਇਨ੍ਹਾਂ ਗੱਲਾਂ ਵਿਚ ਦਿਲਚਸਪੀ ਲੇਦਾ ਏ'। ਇਹ 
ਦਿਲਚਸਪੀ ਕਿਸੇ ਵੇਲੇ ਕੁਝ ਆਪ ਬਨਾਣ ਦੀ ਲਗਨ ਵਿਚ ਬਦਲ ਸਕਦੀ ਹੈ । ਹੱਛਾ ! ਲੈ 
ਆ, ਤੈਨੂੰ ਟੈਲੀਫ਼ੂਨ ਦੀ ਬਣਤਰ ਬਾਰੇ ਸਮਝਾਈਏ।'' 

ਫੇਰ ਉਨ੍ਹਾਂ ਨੇ ਪੁਛਿਆ :-- 

“ਜਾਬੀ ! ਕੀ ਤੂੰ ਕਦੀ ਪਿੰਡ ਵਿਚ ਦੇਸੀ ਟੈਲੀਫ਼ੂਨ ਨਹੀ" ਵੇਖਿਆ ?”, 

ਸਰਬਜੀਤ ਬੋਲਿਆ :--! ਰ੍ 

“ਜਿਹੜਾ ਵਾਂਸ ਦੇ ਟੁਕੜਿਆਂ ਨਾਲ ਬਣਦੈ $” 

“ਹਾਂ, ਉਹੋ ਹੀ ! ਉਹ ਵਾਂਸ ਦੀਆਂ ਆਰ ਪਾਰ ਗਲੀਆਂ ਵਾਲੀਆਂ ਦੋ ਪੋਰੀਆਂ ਲੰ 
ਲੈਦੇ ਹਨ। ਉਨ੍ਹਾਂ ਦੇ ਇਕ ਸਿਰੇ ਤੇ ਲੇਵੀ ਨਾਲ ਪਤਲਾ ਕਾਗਜ਼ ਜਾਂ _ਮੱਕੜੀ ਦਾ ਜਾਲਾ 
ਲਾ ਲੈੱਦੇ ਹਨ। ਕਾਗਜ਼ ਵਿਚ ਸੂਈ ਨਾਲ ਛੇਕ ਕਰਕੇ ਧਾਗਾ ਲੰਘਾ ਦਿੰਦੇ ਹਨ। ਪੋਰੀ ਦੇ 

ਅੰਦਰਲੇ ਪਾਸੇ ਧਾਗੇ ਨੂੰ ਗੈਢ ਦੇ ਦਿੰਦੇ ਹਨ। ਦੂਜਾ ਸਿਰਾ ਦੂਜੀ ਪੋਰੀ ਦੇ ਕਾਗਜ਼ ਥਾਣੀ 
ਲੰਘਾ ਕੇ ਅੰਦਰਵਾਰ ਗੈਢ ਦੇ ਦਿੰਦੇ ਹਨ। ਇਨ੍ਹਾਂ ਗੈਢਾਂ ਦੁਆਲੇ ਤੇ ਕਾਗਜ਼ ਦੀਆਂ ਗਲੀਆਂ 
ਦੁਆਲੇ ਜਿਥੋਂ ਦੀ ਧਾਗਾ ਲੰਘਦਾ ਹੈ ਮੋਮ ਲਾ ਦਿੰਦੇ ਹਨ ਤਾਂ ਜੋ ਹਵਾ ਨਾ ਲੈਘੇ । ਇਨ੍ਹਾਂ 
ਪੋਰੀਆਂ ਨੂੰ ਦੋ ਜਣੇ ਇਉ” ਫੜ ਲੈਦੇ ਹਨ ਕਿ ਧਾਗਾ ਖਿੱਚਿਆ ਰਹੇ । ਇਕ ਜਣਾ ਪੌਰੀ 
ਰਾਹੀਂ ਬੋਲਦਾ ਹੈ ਤੇ ਦੂਜਾ ਪੋਰੀ ਰਾਹੀਂ ਸੁਣਦਾ ਹੈ । ਠੀਕ ਏ ਨਾ ?” 

“ਜੀ ਹਾਂ ! ਮੈਂ ਆਪ ਵੀ ਇਹ ਖੇਡ ਕਈ ਵਾਰ ਖੇਡੀ ਏ ।” 

“ਬਸ, ਟੈਲੀਫ਼ੂਨ ਵਿਚ ਵੀ ਇਹੀ ਗੁਰ ਕੈਮ ਕਰਦਾ ਹੈ । ਗਲ ਇਵੇਂ' ਹੈ ਕਿ ਜੇ 
ਆਵਾਜ਼ ਦੀਆਂ ਲਹਿਰਾਂ ਜਾਂ ਕੈਬਣੀਆਂ ਪਤਲੀ ਤੇ ਸੂਖਮ ਜਹੀ ਧਾਤ ਦੀ ਗੋਲ ਪਤਰੀ ਨਾਲ 
ਟਕਰਾਉਣ ਦਿੱਤੀਆਂ ਜਾਣ ਤਾਂ ਉਹ ਪਤਰੀ ਵੀ ਉਸੇ ਪ੍ਰਕਾਰ ਦੀਆਂ ਕੇਬਣੀਆਂ ਨਾਲ ਕਬਣ 
ਲਗ ਪਵੇਗੀ । ਬੈੱਲ ਨੇ ਇਨ੍ਹਾਂ ਪਤਰੀ ਦੀਆਂ ਕੈਬਣੀਆਂ ਨੂੰ ਬਿਜਲੀ ਦੀ ਤਾਰ ਰਾਹੀ” ਦੂਜੇ 
ਸਿਰੇ ਤੇ ਪੂਚਾ ਦਿਤਾ । ਦੂਜੇ ਸਿਰੇ ਤੇ ਰਖੀ ਗੋਲ ਸੂਖਮ ਪਤਰੀ ਵੀ ਇਨ ਬਿਨ ਪਹਿਲੀ ਪਤਰੀ 
ਵਾਲੀਆਂ ਕੋਬਣੀਆਂ ਨਾਲ ਕੈਬੀ ਤੇ ਉਸ ਵਿਚੋਂ ਉਹੋ ਆਵਾਜ਼ ਆਈ ਜਿਸ ਆਵਾਜ਼ ਦੀਆਂ 
ਲਹਿਰਾਂ ਪਹਿਲੀ ਪਤਰੀ ਤੇ ਪਈਆਂ ਸਨ । ਯਾਦ ਰਖੋ ਕਿ ਆਵਾਜ਼ ਅਗਾਂਹ ਨਹੀਂ ਜਾਂਦੀ, 
ਆਵਾਜ਼ ਦੀਆਂ ਕੇਬਣੀਆਂ ਦੇ ਆਧਾਰ ਤੇ ਬਿਜਲੀ-ਲਹਿਰਾਂ ਜਾਂਦੀਆਂ ਹਨ । 

ਦੂਜੇ ਪਾਸੇ ਮਨੁੱਖੀ ਕੈਨ ਦੇ ਸਿਧਾਂਤ ਉਪਰ ਆਧਾਰਤ ਰਸੀਵਰ ਹੁੰਦਾ ਹੈ ਜਿਹੜਾ 
ਇਨ੍ਹਾਂ ਕੈਬਣੀ-ਲਹਿਰਾਂ ਨੂੰ ਸੁਣ ਲੈਦਾ ਹੈ । ਅਜ ਕਲ ਦੇ ਟੈਲ।ਫ਼ੂਨ ਦੇ ਚਾਰ ਭਾਗ ਹੁੰਦੇ ਹਨ। 

(ਉ) ਆਵਾਜ਼ ਭੇਜਣ ਵਾਲਾ ਟਰਾਂਸਮੀਟਰ ਜਿਸ ਵਿਚ ਕੋਬਣੀ ਵਾਲੀ ਸੂਖਮ ਪਤਰੀ 
ਹੁੰਦੀ ਹੈ । ਇਹ ਆਪਣੀਆਂ ਕੌਬਣੀਆਂ ਬਿਜਲੀ ਦੀਆਂ ਕੈਬਣੀਆਂ ਵਿਚ ਬਦਲ ਸਕਦੀ ਹੈ। 

(ਅ) ਤਾਰ ਜਿਸ ਰਾਹੀ ਇਹ ਲਹਿਰਾਂ ਜਾਂਦੀਆਂ ਹਨ ! 

(ਏ) ਆਵਾਜ਼ ਲੈਣ ਵਾਲਾ ਜਿਹੜਾ ਬਿਜਲੀ ਦੀਆਂ ਲਹਿਰਾਂ ਨੂੰ ਫੇਰ ਪਤਰੀ ਦੀਆਂ 
ਕੋਬਣੀਆਂ ਵਿਚ ਬਦਲਦਾ ਹੈ। 

(ਸ) ਕੈਬਣੀਆਂ ਨੂੰ ਆਵਾਜ਼ ਵਿਚ ਬਦਲਣ ਵਾਲਾ । 

ਸਰਬਜੀਤ ਕਹਿਣ ਲਗਾ :-- ਰ੍ 

“ਇਹ ਸਿਧਾਂਤ ਤਾਂ ਮੈਂ ਸਮਝ ਲਿਆ। ਹੁਣ ਦਸੋ, ਟੈਲੀਫ਼ੂਨ ਤੇ ਦੂਜਿਆਂ 
ਬੁਲਾਇਆ ਕਿਵੇ' ਜਾਂਦਾ ਹੈ ?” 


॥2੧੨ 

ਭਾ ਜੀ ਨੇ ਟੈਲੀਫ਼ੂਨ ਦੀ ਮਸ਼ੀਨ ਵਲ ਇਸ਼ਾਰਾ ਕਰਦਿਆਂ ਕਿਹਾ :-- 

“ਵੇਖ ਸਾਬੀ ! ਇਹ ਨੰਬਰ ਵਾਲੀ 
ਚਰਖੜੀ ਹੈ। ਹਰ ਟੋਲੀਫ਼ੂਨ ਦਾ ਆਪਣਾ ਇਕ 
ਨੰਬਰ ਹੁੰਦਾ ਹੈ। ਇਕ ਕਿਤਾਬ ਵਿਚ ਟੈਲੀਫ਼ੂਨ 
ਦੇ ਨੰਬਰ ਤੇ ਉਨ੍ਹਾਂ ਦੇ ਮਾਲਕਾਂ ਦੇ ਨਾਂ ਤੇ ਪਤੇ 
ਦਿਤੇ ਹੁੰਦੇ ਹਨ । ਜਿਵੇਂ ਸਾਡਾ ਟੈਲੀਫ਼ੂਨ ਨੰਬਰ 
335 ਹੈ । ਜਿਸ ਨੰਬਰ ਤੇ ਟੈਲੀਫ਼ੂਨ ਕਰਨਾ 
ਹੋਵੇ, ਇਸ ਚਰਖੜੀ ਦੇ ਜਿਸ ਨੂੰ ਡਾਇਲ ਕਹਿੰਦੇ ਹਨ, ਖ਼ਾਨਿਆਂ ਵਿਚ ਵਾਰੀ ਵਾਰ ਉੱਗਲ 
ਪਾ ਕੇ ਡਾਇਲ ਨੂੰ ਰੋਕ ਵਾਲੀ ਡੰਡੀ ਤਕ ਭੁਆਇਆ ਜਾਂਦਾ ਹੈ। ਜਿਵੇਂ ਜੇ ਤੁਸੀਂ 436 ਨੰਬਰ 
ਨੂੰ ਬੁਲਾਉਣਾ ਹੋਵੇ ਤਾਂ ਪਹਿਲਾਂ 4 ਵਾਲੇ ਖਾਨੇ ਵਿਚ ਉਗਲ ਪਾ ਕੇ ਭੁਆਉ, ਫੇਰ ਤਿੰਨ ਵਿਚ 
ਤੇ ਫੇਰ ਛੇ ਵਿਚ । ਇਸ ਤਰ੍ਹਾਂ ਉਸ ਟੈਲੀਫ਼ੂਨ ਨਾਲ ਲੱਗੀ ਹੋਈ ਘੰਟੀ ਵਜਣ ਲਗ ਪਏਗੀ । 
ਘੰਟੀ ਦੀ ਆਵਾਜ਼ ਸੁਣ ਕੇ ਉਸ ਘਰ ਵਾਲਾ ਟੈਲੀਫ਼ੂਨ ਚੁਕੇਗਾ ਤੇ ਤੁਸੀ ਗਲ ਕਰ ਲਵੋਗ ॥ 
ਕਿਉ” ਸਮਝ ਲਿਆ ?” 

“ਜੀ ਹਾਂ ! ਕੀ ਮੈਂ ਇਕ ਵਾਰ ਡਾਇਲ ਭੂਆ ਕੇ ਵੇਖਾਂ $” 

ਭਾ ਜੀ ਦੇ ਹਾਂ ਕਹਿਣ ਤੇ ਸਰਬਜੀਤ ਨੇ ਨੰਬਰ ਭੁਆ ਕੇ ਵੇਖਿਆ ਤੇ ਬੜਾਂ 
ਖੁਸ਼ ਹੋਇਆ । 

ਭਾ ਜੀ ਕਹਿਣ ਲਗੇ :-- 

“ਟੈਲੀਫ਼ੂਨ ਦੀ ਕਾਢ ਨੇ ਦੁਨੀਆਂ ਨੂੰ ਬੜਾ ਲਾਭ ਪੁਚਾਇਆ ਹੈ । ਇਸ ਨੇ ਨਿਜੀ 
ਜ਼ਿੰਦਗੀ ਵਿਚ ਸੁਆਦ ਭਰ ਦਿਤਾ ਹੈ, ਵਪਾਰ ਵਿਚ ਸਹੂਲਤ ਪੈਦਾ ਕਰ ਦਿਤੀ ਹੈ ਤੇ ਲੁੜੀਂਦੇ 
ਸੁਨੇਹੇ ਭੇਜਣ ਵਿਚ ਸੁਖਾਲ ਲੈ ਆਉਦਾ ਹੈ। ਇਹ ਸਭ ਕੁਝ ਮਨੁੱਖ ਦੀ ਮਿਹਨਤ ਤੇ ਲਗਨ 
ਦਾ ਸਦਕਾ ਹੀ ਹੈ । ਸੌ ਤੁਸੀਂ ਵੀ ਖ਼ੂਬ ਮਿਹਨਤ ਤੇ ਸ਼ੋਕ ਨਾਲ ਪੜ੍ਹੋ। ਕਲ ਨੂੰ ਤੇਰੇ ਵਰਗੇ 
ਬਾਲਕ ਕਈ ਨਵੀਆਂ ਖੋਜਾਂ ਕਢਣ ਦੇ ਯੋਗ ਹੋ ਸਕਦੇ ਹਨ। 


---49੩੧੧੬ .੧੬"- 
--02%੧੩੦੧੬॥-- 

ਰੇਡੀਉ ਦੀ 
ਕਹਾਣੀ 


ਇਕ ਦਿਨ ਸ਼ਾਮ ਵੇਲੇ ਸਰਬਜੀਤ ਭਾ ਜੀ ਦੇ ਕਮਰੇ ਵਿਚ ਬੈਠਾ ਆਪਣਾ ਸਕੂਲ 
ਦਾ ਕੈਮ ਕਰ ਰਿਹਾ ਸੀ । ਭਾ ਜੀ ਰੇਡੀਉ ਤੋਂ' ਖ਼ਬਰਾਂ ਸੁਣ ਰਹੇ ਸਨ। ਖ਼ਬਰਾਂ ਸੁਣਨ ਤੋਂ ਬਾਦ 
ਜਦੋਂ ਉਨ੍ਹਾਂ ਨੇ ਰੇਡੀਉ ਬਦ ਕੀਤਾ ਤਾਂ ਸਰਬਜੀਤ ਉਨ੍ਹਾਂ ਨੂੰ ਕਹਿਣ ਲਗਾ :-- 

“ਭਾ ਜੀ ! ਤੁਸੀਂ ਉਸ ਦਿਨ ਟੈਲੀਫ਼ੂਨ ਬਾਰੇ ਦਸਣ ਲੱਗਿਆਂ ਕਿਹਾ ਸੀ ਕਿ ਅਸੀ 
ਰੇਡੀਉ ਦੇ ਸੈਬੈਧ ਵਿਚ ਵੀ ਤੈਨੂੰ ਖੋਲ੍ਹ ਕੇ ਸਮਝਾਵਾਂਗੇ । ਹੁਣ ਦਸੋ ਖਾਂ ਕਿ ਰੇਡੀਉ ਕਿਸ ਨੇ 
ਬਣਾਇਆ ਸੀ ਤੇ ਇਹ ਕਿਵੇਂ ਕੈਮ ਕਰਦਾ ਹੈ ?” 

ਭਾ ਜੀ ਹਸ ਪਏ ਤੇ ਕਹਿਣ ਲੱਗੇ :-- 

“ਹਛਾ ! ਜੇ ਤੈਨੂੰ ਜਾਣਨ ਤੇ ਸਮਝਣ ਦੀ ਐਨੀ ਹੀ ਲਗਨ ਏ ਤਾਂ ਆ, ਅਜ ਤੈਨੂੰ 
ਰੇਡੀਉ ਦੀ ਕਹਾਣੀ ਸੁਣਾਈਏ ।” 

ਫੇਰ ਉਹ ਰਤਾ ਠਹਿਰ ਕੇ ਬੋਲੇ :-- 

“ਰੇਡੀਉ ਦੀ ਕਾਢ ਅਮਰੀਕਾ ਦੇ ਇਕ _ਵਿਗਿਆਨਕਾਰ ਲੀ ਡੇ ਫਾਰੇਸਟ ਨੇ 
ਕਢੀ ਸੀ...” 

ਸਰਬਜੀਤ ਵਿਚੋ“ ਬੋਲ ਉਠਿਆ । 

“ਪਰ ਭਾ ਜੀ ! ਮੈ ਤਾਂ ਇਕ ਜਗ੍ਹਾ ਪੜ੍ਹਿਆ ਸੀ ਕਿ ਰੇਡੀਉ ਦਾ ਜਨਮ ਦਾਤਾ ਇਟਲੀ 
ਦਾ ਵਿਗਿਆਨਕਾਰ ਮਾਰਕੋਨੀ ਸੀ...।” 

ਭਾ ਜੀ ਨੇ ਸਮਝਾਇਆ :=- 

“ਕਾਕਾ ! ਗੱਲ ਇਉ" ਹੈ ਕਿ ਕੋਈ ਵੀ ਮਹਾਨ ਕਾਢ ਕਿਸੇ ਇਕੱਲੇ ਆਦਮੀ ਦੀਆਂ 
ਕੋਸ਼ਿਸ਼ਾਂ ਦਾ ਸਿੱਟਾ ਨਹੀ“ ਹੋਇਆ ਕਰਦੀ । ਇਸ ਈਜਾਦ ਲਈ ਕਈ ਕਾਢ ਕਾਰਾਂ ਨੇ ਘਾਲਨਾਂ 

ਘਾਲੀਆਂ ਹੁੰਦੀਆਂ ਹਨ । ਪਹਿਲਾਂ ਇਕ ਸਿਧਾਂਤ ਘੜਿਆ ਜਾਂਦਾ ਏ, ਫਿਰ ਉਸ ਸਿਧਾਂਤ 
ਨੂੰ ਲੈ ਕੇ ਕਈ ਵਿਗਿਆਨਕਾਰ ਆਪਣੇ ਆਪਣੇ ਅਨੁਭਵ ਅਤੇ ਸੂਝ ਨਾਲ ਤਜਰਬੇ ਕਰਦੇ ਹਨ 
ਤੇ ਇਉ” ਉਨ੍ਹਾਂ 'ਚੋਂ ਕੋਈ ਇਕ ਸਚਾਈ ਨੂੰ ਲੱਭਣ ਵਿਚ ਸਫਲ ਹੋ ਜਾਂਦਾ ਹੈ। 

ਰੇਡੀਉ ਦੀ ਕਾਢ ਬਾਰੇ ਵੀ ਅਸੀ" ਇਹੀ ਕਹਿ ਸਕਦੇ ਹਾਂ । 

ਮਾਰਕੋਨੀ ਤੋ” ਵੀ ਪਹਿਲਾਂ ਕੁਝ ਸਾਇੰਸਦਾਨ...ਜਿਵੇ' ਮਾਈਕਲ ਫੇਰਾਡੇ, ਜੇਮਜ਼ ਕਲਾਰਕ 
ਮੈਕਸਵੇਲ ਅਤੇ ਹਾਇਨਰਿਚ ਹਰਟਜ਼...ਇਹ ਖੋਜ ਕਰ ਚੁਕੇ ਸਨ ਕਿ ਈਥਰ ਲਹਿਰਾਂ ਇਕ 
ਨਿਸਚਤ ਗਤੀ ਨਾਲ ਪੁਲਾੜ ਵਿਚੋ ਲੋਘਦੀਆਂ ਹਨ । ਹਾਇਨਰਿਚ ਹਰਤਜ਼ ਨੇ ਤਾਂ ਬੇਤਾਰ 
ਤਰੇਗਾਂ ਪੈਦਾ ਕਰਨ ਵਿਚ ਵੀ ਸਫਲਤਾ ਪ੍ਰਾਪਤ ਕਰ ਲਈ ਸੀ ਇਸੇ ਕਰ ਕੇ ਇਨ੍ਹਾਂ ਤਰੇਗਾਂ ਦਾ 
ਨਾਂ ਉਸਦੇ ਨਾਂ ਉਤੇ 'ਹਰਟੀਜ਼ੀਅਨ ਤਰੇਗਾਂ' ਪੈ ਗਿਆ । 

ਹਰਟਜ਼ ਤੋ ਬਾਦ ਮਾਰਕੋਨੀ ਨੇ ਇਸ ਖੋਜ ਨੂੰ ਹੋਰ ਅੱਗੇ ਵਧਾਇਆ ਅਤੇ ਇਹ ਸਿੱਧ 
ਕਰ ਦਿਤਾ ਕਿ ਜੇਕਰ ਠੀਕ ਤਰ੍ਹਾਂ ਚੈਗਿਆੜੀਆਂ ਬਾਲੀਆਂ ਤੇ ਬੂਝਾਈਆਂ ਜਾਣ ਤਾਂ 
ਹਰਟੀਜ਼ੀਅਨ ਤਰਗਾਂ ਸੇਦੇਸ਼ ਦੇ ਤੇ ਲੈ ਸਕਦੀਆਂ ਹਨ । 

ਮਾਰਕੋਨੀ ਨੇ ਇਕ ਮੋਗਨੰਟਕ ਡੀਕਟਟਰ ਦਾ ਵਿਕਾਸ ਕੀਤਾ ਜਿਸ ਵਿਚ ਲੋਹੇ ਦ 
ਇਕ ਨਾਲੀ ਤੇ 'ਨਿਕਲ' ਦੇ ਚੂਰੇ ਦੀ ਵਰਤੋਂ” ਕੀਤੀ ਜਾਂਦੀ ਸੀ । ਅਮ਼ਲ ਸ਼ੁਰੂ ਹੋਣ ਤ 
ਨਿਕਲ ਦੇ ਚੂਰੇ ਦੇ ਕਿਣਕੇ ਇਕ ਦੂਜੇ ਦੇ ਨਾਲ ਚੋਬੜ ਜਾਂਦੇ ਸਨ ਅਤੇ ਉਨ੍ਹਾਂ ਵਿਚੋਂ ਰੇਡੀਉ 
ਜਾਂ ਈਥਰ ਦੀਆਂ ਲਹਿਰਾਂ ਲੋਘਦੀਆਂ ਸਨ । 

ਜਦੋ' ਇਹ ਖੋਜ ਇਸ ਪੜਾਅ ਤੇ ਪਹੁੰਚ ਚੁਕੀ ਸੀ, ਉਸ ਸਮੇ ਲੀ ਮੈਦਾਨ ਵਿਚ 
ਕੁੱਦ ਪਿਆ...।” 

ਸਰਬਜੀਤ ਕਹਿਣ ਲਗਾ :-- 

“ਹਛਾ ਭਾ ਜੀ, ਇਹ ਲੀ ਫਾਰੇਸਟ ਕੌਣ ਸੀ $'' 

ਭਾ ਜੀ ਬੋਲੇ :-- 

“ਲੀ ਡੇ ਫਾਰੇਸਟ ਇਕ ਪਾਦਰੀ ਦਾ ਪੁੱਤਰ ਸੀ । ਉਸ ਦਾ ਜਨਮ 26 ਅਗਸਤ, 
1873 ਨੂੰ ਹੋਇਆ। ਲੀ ਦਾ ਪਰ ਉਸ ਦੇ ਜਨਮ ਤੋ ਕਾਫ਼ੀ ਸਮਾਂ ਪਹਿਲਾਂ ਅਮ੍ਰੀਕਾ ਆ 
ਵਸਿਆ ਸੀ। ਇਕ ਸਮਾਂ ਸੀ ਜਦ ਲੀ-ਪਰਵਾਰ ਅਮ੍ਰੀਕਾ ਦੇ ਮੱਧ, ਪੱਛਮੀ ਤੇ ਦੱਖਣੀ ਭਾਗਾਂ 
ਵਿਚ ਭਟਕਦਾ ਰਿਹਾ ਸੀ । ਉਨ੍ਹਾਂ ਦਿਨਾਂ ਵਿਚ ਇਸ ਪਰਵਾਰ ਤੇ ਜੋ ਜੋ ਮੁਸੀਬਤਾਂ ਆਈਆਂ 
ਤੇ ਉਸ ਨੂੰ ਜਿਹੜੇ ਕਠਨ ਤੇ ਔਖੇ ਹਾਲਾਤ 'ਚੋਂ ਲੰਘਣਾ ਪਿਆ, ਉਸ ਨੂੰ ਪੜ੍ਹ ਕੇ ਆਦਮੀ 

ਦੇ ਲੂੰ-ਕੇਡੇ ਖੜੇ ਹੋ ਜਾਂਦੇ ਹਨ । 

ਪਰ ਜਿਵੇਂ ਕਿ ਅਕਸਰ ਹੋਇਆ ਕਰਦਾ ਹੈ, ਇਨ੍ਹਾਂ ਮੁਜੀਬਤਾਂ ਵਿਚੋ“ ਲੋਘਣ ਦੀ 
ਵਜ੍ਹਾ ਕਰਕੇ ਲੀ ਦੇ ਸੁਭਾਅ ਵਿਚ ਮਿਹਨਤ, ਦਿ੍‌ੜ੍ਰਤਾ ਅਤੇ ਲਗਨ ਦੇ ਗੁਣ ਪੈਦਾ ਹੋ ਗਏ। 
ਉਹ ਬੜੇ ਉੱਚੇ ਇਰਾਦੇ ਦਾ ਮਾਲਕ ਸੀ। ਉਸਦੀ ਬੜੀ ਤੀਬਰ ਇੱਛਾ ਸੀ ਕਿ ਉਹ ਜਾਂ 
ਤਾਂ ਕਵੀ ਜਾਂ ਸੈਗੀਤਕਾਰ ਅਤੇ ਜਾਂ ਇਕ ਕਾਢਕਾਰ ਦੇ ਤੌਰ` ਤੇ ਦੁਨੀਆਂ ਵਿਚ ਨਾਂ 
ਪੈਦਾ ਕਰੇ । 

ਫੇਰ ਇਕ ਸਮਾਂ ਆਇਆ ਜਦੋ ਉਸ ਨੇ ਆਪਣੀਆਂ ਰੁਚੀਆਂ ਅਤੇ ਝੁਕਾਵਾਂ ਦੀ 
ਬਾਰੀਕੀ ਨਾਲ ਘੋਖ ਕੀਤੀ। ਉਸ ਵੇਲੋਂ ਉਸ ਨੇ ਮਹਿਸੂਸ ਕੀਤਾ ਕਿ ਉਸ ਵਿਚ ਹੌਰ 
ਕਲਾਵਾਂ ਨਾਲੋਂ ਇਕ ਕਾਢਕਾਰ ਬਣਨ ਦੇ ਵਧੇਰੇ ਗੁਣ ਮੌਜੂਦ ਹਨ। ਉਸ ਵੇਲੇ ਤੋ ਉਸ ਨੇ 
ਆਪਣੇ ਇਸ ਗੁਣ ਦੇ ਵਿਕਾਸ ਲਈ ਦ੍ਰਿੜ੍ਹਤਾ ਨਾਲ ਕੈਮ ਕਰਨਾ ਸ਼ੁਰੂ ਕਰ ਦਿੱਤਾ । 

ਲੀ ਫਾਰੇਸਟ ਦਾ ਪਿਤਾ ਯੇਲ ਯੂਨੀਵਰਸਿਟੀ ਵਿਚ ਪੜ੍ਹਿਆ ਸੀ। ਫਾਰੇਸਟ ਵੀ ਉਸੇ 
ਸਕੂਲ ਫਿਚ ਪੜ੍ਹਨ ਲੱਗਾ । ਇਥੇ ਉਸ ਨੂੰ ਵਜ਼ੀਫ਼ਾ ਮਿਲਦਾ ਸੀ । ਥੌੜ੍ਹੇ ਹੀ ਦਿਨਾਂ ਵਿਚ 
ਉਹ ਬੜਾ ਸਿਆਣਾ ਵਿਦਿਆਰਥੀ ਗਿਣਿਆ ਜਾਣ ਲਗਾ । ਕਈ ਵਾਰ ਉਹ ਆਪਣੀ ਪੜ੍ਹਾਈ 
ਵਿਚ ਏਨਾ ਮਗਨ ਹੋਂ ਜਾਂਦਾ ਕਿ ਉਸ ਨੂੰ ਰੋਟੀ ਖਾਣੀ ਵੀ ਭੁੱਲ ਜਾਂਦੀ। ਕਈ ਕਦੀ ਅਜਿਹਾ 
ਵੀ ਹੁੰਦਾ ਕਿ ਉਸ ਕੋਲ ਰੋਟੀ ਖਾਣ ਲਈ ਇਕ ਪੈਸਾ ਵੀ ਨਾ ਹੁੰਦਾ । ਵਿਦਿਆਰਥੀ ਜੀਵਨ 
ਵਿਚ ਉਸ ਨੂੰ ਰੇਖਗਣਿਤ ਨਾਲ ਬੜੀ ਦਿਲਚਸਪੀ ਰਹੀ, ਪਰ ਭੌਤਿਕ ਵਿਗਿਆਨ ਉਸ ਨੂੰ 
ਔਖਾ ਜਾਪਦਾ ਸੀ । ਫਿਰ ਵੀ ਉਹ ਇਸ ਵਿਚ ਕਾਫ਼ੀ ਰੁਚੀ ਲੈ'ਦਾ ਰਿਹਾਂ ।` 

27 ਜਨਵਰੀ, 1896 ਵਿਚ ਲੀ ਦੇ ਪਿਤਾ ਦੀ ਮਿਰਤ੍ੂ ਹੋ ਗਈ । ਹੁਣ ਸਾਰਾ 

ਪਰਵਾਰ ਪੈਸੇ-ਪੈਸੇ ਤੋਂ ਮੁਥਾਜ ਹੋ ਗਿਆ । ਲੀ ਛੋਟੀਆਂ ਕਲਾਸਾਂ ਦੀ ਟਿਊਸ਼ਨ ਕਰਕੇ ਜਾਂ 
ਹੋਰ ਜਿਹੜੀ ਵੀ ਕੈਮ ਮਿਲ ਜਾਵੇ, ਉਹ ਕਰ ਕੇ ਗਰੈਜੂਏਟ ਬਣਨ ਲਈ ਪੂਰੀ ਮਿਹਨਤ ਕਰਨ 
ਲੱਗਾ । ਉਸ ਦੀ ਮਿਹਨਤ ਤੇ ਲਗਨ ਸਫਲ ਹੋਈ ਤੇ ਸੈਨ 1899 ਵਿਚ ਉਹ ਗਰੈਜੂਏਟ ਬਣ 


ਗਿਆ! ਉਸ ਨੇ ਡਾਕਟਰ ਦੀ ਡਿਗਰੀ ਲਈ ਥੀਸਿਸ ਲਿਖਿਆ ਜਿਸ ਦਾ ਵਿਸ਼ਾ ਸੀ-- 
“ਸਮਾਨੰਤਰ ਤਾਰਾਂ ।” 


ਹੁਣ ਲੀ ਆਪਣੇ ਮਿਥੇ ਹੋਏ ਨਿਸ਼ਾਨੇ ਅਨੁਸਾਰ ਖੋਜ ਦੇ ਕੌਮ ਵਿਚ ਜੁਟ ਪਿਆਂ ॥ 
ਉਸ ਨੇ ਇਹ ਜਾਣਨ ਦੀ ਕੋਸ਼ਿਸ਼ ਕੀਤੀ ਕਿ ਰੇਡੀਉ ਤਰੰਗਾਂ ਦਾ ਪਤਾ ਲਾਉਣ ਲਈ ਚੋਗਾ 
ਤਰੀਕਾ ਕਿਹੜਾ ਹੋ ਸਕਦਾ ਹੈ। ਉਸ ਨੋ ਆਪਣਾ ਪਹਿਲਾ ਤਜਰਬਾ ਬਿਜਲੀ ਕੈਪਨੀ, 

ਸ਼ਿਕਾਗੋ ਦੀ ਲੈਬਾਰਟਰੀ ਵਿਚ ਕੀਤਾ। ਇਸ ਤੋਂ ਬਾਦ ਆਰਮਰ ਇਨਸਟੀਚਿਊਟ ਆਫ਼ 
ਟੈਕਨਾਲੌਜੀ_ਵਿਚ ਉਸ ਨੂੰ ਤਜਰਬੇ ਕਰਨ ਦੀ ਆਗਿਆ ਮਿਲ ਗਈ। ਇਸ ਲੈਬਾਰਟਰੀ 
ਵਿਚ ਉਸ ਦਾ ਇਕ ਮਿੱਤਰ ਪ੍ਰੋਫੈਸਰ ਕਲੇਰੈੱਸ ਫੀਮੈਨ ਕੰਮ ਕਰਦਾ ਸੀ। ਇਹ ਆਗਿਆ 
ਉਸ ਨੂੰ ਆਪਣੇ ਉਸ ਮਿੱਤਰ ਦੀ ਕਿਰਪਾ ਨਾਲ ਮਿਲੀ । ਇਸ ਦੇ ਬਦਲੇ ਵਿਚ ਲੀ ਨੂੰ 
ਵਿਦਿਆਰਥੀਆਂ ਦੀ ਪੜ੍ਹਾਈ ਵਿਚ ਸਹਾਇਤਾ ਅਤੇ ਅਪਰੇ'ਟਸ ਦੀ ਵੇਖ-ਭਾਲ ਕਰਨੀ ਪੈਦੀ 
ਸੀ । ਇਥੇ ਕੈਮ ਕਰਦਿਆਂ ਹੀ ਲੀ ਨੇ 'ਡੇ ਫਾਰੇਸਟ ਰੇਸਪਾਂਡਰ” ਤਿਆਰ ਕੀਤਾ । 
ਅਮਰੀਕਾ ਦੀ ਜਲ-ਸੈਨਾ ਨੇ ਲੀ-ਪ੍ਰਣਾਲੀ ਦੀ ਵਰਤੋਂ 
ਸ਼ੁਰੂ ਕਰ ਦਿਤੀ ਸੀ । ਉਨ੍ਹਾਂ ਨੇ ਇਸ ਪ੍ਰਣਾਲੀ ਦੇ ਹੋਰ 
ਵਿਕਾਸ ਲਈ 'ਲੀ ਨੂੰ ਕਾਫ਼ੀ ਆਰਥਕ ਸਹਾਇਤਾ 
ਦਿਤੀ । 

ਲੀ ਨੇ ਜਲ-ਸੈਨਾ ਲਈ ਪੰਜ ਬੜੇ ਤਾਕਤਵਰ 
ਰੇਡੀਉ ਸਟੇਸ਼ਨ ਤਿਆਰ ਕੀਤੇ _ ਅਤੇ _ਬੇਤਾਰ 
(ਵਾਇਰਲੌਸ) ਸੈਚਾਰ ਦੇ ਲੰਮੇ ਫਾਸਲਿਆਂ ਦੇ 
ਨਵੇਂ _ਰੀਕਾਰਡ ਕਾਇਮ ਕੀਤੇ । ਪੜ੍ਹਾਈ ਖ਼ਤਮ 
ਕਰਨ ਤੋ' ਚਾਰ ਸਾਲ ਦੇ ਅੰਦਰ ਉਸ ਨੇ ਮਾਰਕੋਨੀ 
ਜਿੰਨੀ ਪ੍ਰਸਿੱਧਤਾ ਪ੍ਰਾਪਤ ਕਰ ਲਈ -ਸੀ ਜਿਹੜੀ 

ਲੀ ਫਾਰੇਸਟ-ਰੇਡੀਉ ਦਾ ਕਾਢਕਾਂਰ __ ਕਿ ਉਸ ਦੇ ਜੀਵਨ ਦੀ ਵਡੀ ਲਾਲਸਾ ਰਹੀ ਸੀ । 
ਇਕ ਵਾਰ ਸ਼ਾਮ ਦੇ ਸਮੇ ਲੀ ਸਾਧਾਰਨ ਗੈਸ-ਬਰਨਰ ਦੇ ਚਾਨਣ ਵਿਚ ਕੋਮ 
ਕਰ ਰਿਹਾ ਸੀ । ਜਦੋਂ ਉਸ ਨੇ ਆਪਣੇ ਛੋਟੀ ਚੌੰਗਿਆੜੀ ਵਾਲੇ ਟਰਾਂਸਮੀਟਰ ਨੂੰ ਖੋਲ੍ਹਿਆ 
ਤੇ ਬੈਦ ਕੀਤਾ ਤਾਂ ਉਸ ਦੇ ਨਾਲ ਹੀ ਬਰਨਰ ਦੀ ਰੌਸ਼ਨੀ ਪਹਿਲਾਂ ਵਧੀ ਤੇ ਫੇਰ ਘਟੀ । 
ਇਸ ਤਜਰਬੇ ਨਾਲ ਉਸ ਨੂੰ ਯਕੀਨ ਹੋ ਗਿਆ ਕਿ ਬਲਦੇ ਹੋਏ ਇਲੈਕਰਾਡ ਨੂੰ ਘੇਰੀ 
ਰਖਣ ਵਾਲੀਆਂ ਗੈਸਾਂ ਵਿਚ ਲੁਕਵੀ' ਤਾਕਤ ਜਾਂ ਨਾ ਦਿਸਣ ਵਾਲੀ ਕਿਰਿਆ ਛੂਪੀ 
ਰਹਿੰਦੀ ਹੈ। ਇਸ ਦੀ ਵਰਤੋ ਹਰਟੀਜ਼ੀਅਨ ਤਰੈਗਾਂ ਦਾ ਨਿਰੂਪਣ ਕਰਨ ਲਈ ਕੀਤੀ 
ਜਾ ਸਕਦੀ ਹੈ ਅਤੇ ਇਹ ਅਜਿਹੇ ਹੌਰ ਯੈਤਰਾਂ ਦੇ ਟਾਕਰੇ ਵਿਚ ਵਧੇਰੇ ਸਫ਼ਲ ਸਾਬਤ ਹੋਵੇਗੀ । 
ਸੈਨ 1903 ਵਿਚ ਉਸ ਨੇ ਬੁਨਸੇਨ ਬਰਨਰ ਨਾਲ ਇਕ ਅਜਿਹਾ ਢਾਂਚਾ ਤਿਆਰ 

ਕੀਤਾ ਜਿਸ ਵਿਚ ਦੋ ਪਲਾਟੀਨਮ ਇਲੈਕਟਰਾਡ ਸਨ। ਇਨ੍ਹਾਂ ਇਲੈਕਟਰਾਡਾਂ ਵਿਚੋਂ ਇਕ 

ਏਰੀਅਲ ਦੀ ਤਾਰ ਨਾਲ ਅਤੇ ਦੂਸਰਾ ਟੈਲੀਫੂਨ ਦੇ ਰਸੀਵਰ ਨਾਲ ਜੁੜਿਆ ਹੋਇਆ ਸੀ 
ਅਤੇ ਦੋਹਾਂ ਇਲੈਕਟਰਾਡਾਂ ਰਾਹੀ ਬੇਤਾਰ ਸੋਕੇਤ ਫੜੇ ਜਾ ਸਕਦੇ ਸਨ । ਲੀ ਨੇ ਇਸ 
ਤਰੀਕੇ ਨਾਲ ਨਿਊਯਾਰਕ ਬੈਦਰਗਾਹ ਦੇ ਇਕ ਜਹਾਜ਼ ਤੋ” ਭੇਜੇ ਗਏ ਬੇਤਾਰ ਸੈਕੇਤ 
ਪ੍ਰਾਪਤ ਕੀਤੇ ਸਨ । 

ਇਸ ਤੋ ਬਾਦ ਲੀ ਨੇ ਬਿਜਲੀ ਦੇ ਕਰੈਟ ਰਾਹੀ” ਸਿੱਧੇ ਤੌਰ ਤੇ ਰੌਸ਼ਨੀ ਦੇਣ 
ਵਾਲੀਆਂ ਗੈਸਾਂ ਨੂੰ ਗਰਮ ਕਰਨ ਦਾ ਜਤਨ ਕੀਤਾ । ਉਸ ਨੇ ਇਕ ਅਜਿਹਾ ਬਲਬ ਤਿਆਰ 
ਕੀਤਾ ਜਿਸ ਦੇ ਇਕ ਪਾਸੇ ਕਾਰਬਨ ਰੇਸ਼ਾ (ਫਿਲਾਮੇਂਟ) ਅਤੇ ਨਾਲ ਹੀ ਪਲਾਟੀਨਮ ਪਲੇਟ 
ਸੀ। ਉਸ ਬਲਬ ਵਿਚ ਗੈਸ ਦੇ ਪ੍ਰਭਾਵ ਨੂੰ ਵਧਾਉਣ ਲਈ ਉਸ ਨੇ ਉਸ ਦੇ ਚਾਰੇ ਪਾਸੇ 
ਟੀਨ ਦਾ ਇਕ ਟੁਕੜਾ ਲਪੇਟ ਦਿਤਾ ਸੀ । ਇਹ ਤੀਜਾ ਇਲੈਂਕਟਰਾਡ ਜਿਹੜਾ ਟੋਹਣੀਆਂ 
ਨਾਲ ਜੁੜਿਆ ਹੋਇਆ ਸੀ, ਬਾਹਰੋ ਆਉਣ ਵਾਲੇ ਸੌਕੇਤਾਂ ਨੂੰ ਫੜਦਾ ਸੀ । 

ਇਸ ਤੋਂ` ਪਿਛੋ ਉਸ ਨੇ ਇਹ ਖੋਜ ਕੀਤੀ ਕਿ ਜੇ ਇਸ ਕਾਬੂ ਕਰਨ ਵਾਲੇ 
ਇਲੈਕਟਰਾਡ ਨੂੰ ਕਾਰਬਨ ਰੇਸ਼ੇ ਤੇ ਪਲਾਟੀਨਮ ਪਲੇਟ ਵਿਚ ਰਖ ਦਿਤਾ ਜਾਵੇ ਤਾਂ ਸ਼ਕਤੀ 
ਇਕੱਠੀ ਕਰਨ ਵਾਲੀ ਪਲੇਟ ਵਧੇਰੇ ਪ੍ਰਭਾਵਸ਼ਾਲੀ ਹੋ ਸਕਦੀ ਹੈ । 

ਅਖੀਰ ਉਸ ਨੇ ਤੀਸਰੇ ਇਲੈਕਟਰਾਡ ਨੂੰ ਵਧੇਰੇ ਲਾਭਦਾਇਕ ਆ 
ਉਸ ਨੂੰ ਸੁਲਾਖ ਦੀ ਸ਼ਕਲ ਵਿਚ ਤਿਆਰ ਕੀਤਾ ਜਿਸ ਵਿਚ ਇਕ ਮਾਮੂਲੀ ਤਾਰ ਦੇ ਟੁਕੜੇ 
ਨੂੰ ਅੱਗੇ-ਪਿੱਛੇ ਭੁਆ ਕੇ ਕਾਰਬਨ ਰੇਸ਼ੇ ਦੇ ਵਧ ਤੋਂ ਵਧ ਨੇੜੇ ਰਖਣ ਦਾ ਜਤਨ ਕੀਤਾ ਗਿਆ ਸੀ। 

ਇਹ ਲੀ ਦੀ ਇਕ ਮਹਾਨ ਪ੍ਰਾਪਤੀ ਸੀ । ਉਸ ਦੇ ਜੋਸ਼ ਤੇ ਖੁਸ਼ੀ ਦਾ ਕੋਈ ਟਿਕਾਣਾ 
ਨਹੀ ਸੀ ਜਦੋ ਉਸ ਨੇ ਵੇਖਿਆ ਕਿ ਇਹ ਯੋਤਰ ਹੁਣ ਤਕ ਬਣੇ ਸਾਰੇ ਯੋਤਰਾਂ ਨਾਲੋ 
ਵਧੇਰੇ ਦੂਰੀ ਦੇ ਬੇਤਾਰ ਸੈਕੇਤਾਂ ਨੂੰ ਫੜਨ ਵਿਚ ਸਫਲ ਹੋ ਗਿਆ ਹੈ । ਨਵੇ ਗਰਿਡ 
ਇਲੈਕਟਰਾਡ ਵਿਚ ਛੋਟੀ ਟੌਹਣੀ ਰਾਹੀ ਪ੍ਰਾਪਤ ਸੈਕੇਤਾਂ ਦੀ ਆਵਾਜ਼ ਉਦੋ ਤਕ ਸੁਣੇ 
ਗਏ ਹੋਰ ਬੇਤਾਰ ਸੰਕੇਤਾਂ ਦੇ ਟਾਕਰੇ ਤੇ ਹੈਡਫ਼ੂਨ ਵਿਚ ਵਧੇਰੇ ਜ਼ੋਰ ਨਾਲ ਸੁਣਾਈ ਦੇ ਰਹੀ ਸੀ । 

25 ਅਕਤੂਬਰ, 1906 ਨੂੰ ਲੀ ਫਾਰੇਸਟ ਨੇ ਆਪਣੀ ਉਸ ਟਿਉਬ ਨੂੰ ਪੇਟੈਂਟ ਕਰਾਉਣ 
ਲਈ ਰਜਿਸਟ੍ਰੇਸ਼ਨ ਵਿਭਾਗ ਨੂੰ ਅਰਜ਼ੀ ਦਿਤੀ । ਇਸ ਟਿਊਬ ਨੂੰ “ਆਡੀਅਨ' ਦਾ ਨਾਂ 
ਦਿਤਾ ਗਿਆ । ਕੁਝ ਸਮਾਂ ਬਾਦ ਜਦੋ ਲੀ ਦੀ ਕੋਪਨੀ ਵਿਚੋਂ ਨੌਕਰੀ ਛੁਟ ਗਈ ਅਤੇ 
ਉਸ ਦੇ ਪਹਿਲੇ ਸਾਰੇ ਪੇਟੈਂਟ ਮਨਸੂਖ ਹੋ ਗਏ ਤਾਂ ਲੀ ਕੋਲ ਕੇਵਲ ਇਹੋ ਆਡੀਅਨ ਪੇਟੈੱਟ 
ਅਤੇ ਇਸ ਦਾ ਭੇਦ ਹੀ ਬਾਕੀ ਰਹਿ ਗਿਆ ਸੀ । 

ਪ੍ਰਸਿੱਧ ਵਿਦਵਾਨ, ਡਾਕਟਰ ਆਈ. ਆਈ. ਰਬੀ ਨੇ, ਜਿਨ੍ਹਾਂ ਨੂੰ ਨੋਬਲ ਪ੍ਰਾਈਜ਼ 
ਮਿਲਿਆ ਹੋਇਆ ਸੀ, ਇਸ ਆਡੀਅਨ ਟਿਉਬ ਬਾਰੇ ਇਹ ਵਿਚਾਰ ਪਰਗਟ ਕੀਤੇ ਸਨ :-- 

"ਇਹ ਇੰਨੀ ਮਹੱਤਤਾ ਭਰੀ ਟਿਊਬ ਹੈ ਕਿ ਇਸ ਨੂੰ ਸੈਸਾਰ ਦੀਆਂ ਸਭ ਤੋ ਮਹਾਨ 
ਕਾਢਾਂ ਵਿਚੋ ਇਕ ਮੰਨਿਆ ਜਾ ਸਕਦਾ ਹੈ ।” 

ਭਾਵੇ" ਇਲੈਕਟਰਾਨ ਦੀ ਮਾਨਤਾ ਅਜੇ ਪੂਰੀ ਤਰ੍ਹਾਂ ਨਹੀ" ਹੋਈ ਸੀ, ਪਰ ਲੀ ਨੂੰ ਪੂਰਾ 
ਯਕੀਨ ਸੀ ਕਿ ਉਹ ਆਪਣੇ ਮੰਤਵ ਵਿਚ ਜ਼ਰੂਰ ਸਫਲ ਹੋਵੇਗਾ । ਸਪਸ਼ਟ ਸੰਕੇਤਾਂ ਨੂ 
ਪ੍ਰਾਪਤ ਕਰਨ ਦੇ ਜਤਨ ਵਿਚ ਉਸ ਨੇ ਨਾ ਸਿਰਫ਼ ਧੁਨੀ ਨੂੰ ਉੱਚਾ ਤੇ ਸਪਸ਼ਟ ਪੇਸ਼ ਕਰਨ 
ਦਾ ਤਰੀਕਾ ਲਭ ਲਿਆ ਸੀ ਸਗੋ” ਉਸ ਨੂੰ ਬਿਜਲੀ ਦੁਆਰਾ ਰੂਪ ਦੇਣ ਦੀ ਵੀ ਖੋਜ ਕੀਤੀ 
ਸੀ। ਆਡੀਅਨ ਇਕ ਅਜਿਹੀ ਟਿਊਬ ਸੀ ਜਿਸ ਰਾਹੀਂ ਲੁਕੀਆਂ ਤੇ ਅਸਪਸ਼ਟ ਧੁਨੀਆਂ ਨੂੰ 
ਉੱਚਾ ਸਵੱਰ ਦੇਣਾ ਅਤੇ ਰੂਪਮਾਨ ਕਰਨਾ ਸੈਭਵ ਹੋ ਗਿਆ ਸੀ, ਨਹੀਂ” ਤਾਂ ਇਨ੍ਹਾਂ ਦੀ ਹੋਂਦ 
ਬਾਰੇ ਕੁਝ ਵੀ ਗਿਆਨ ਨਾਂ ਹੋ ਸਕਦਾ । 

ਦੂਜੇ ਸ਼ਬਦਾਂ ਵਿਚ ਲੀ ਫਾਰੇਸਟ ਦੀ ਕਾਢ ਦੀ ਮਹੱਤਤਾ ਇਸੇ ਗਲ ਵਿਚ ਲੂਕੀ ਹੈ। 
ਉਸ ਦੀ ਆਡੀਅਨ ਟਿਉਬ ਨੇ ਇਲਾਕਟਰਾਨਿਕਜ਼ ਦੇ ਖੇਤਰ ਦੇ ਰਾਹ ਖੋਲ੍ਹ ਦਿਤੇ । 

ਆਰੋਭ ਵਿਚ ਅਡੀਅਨ ਟਿਊਬ ਨੂੰ ਇਕ ਡੀਟੈਕਟਰ ਦੇ ਰੂਪ ਵਿਚ ਤਿਆਰ ਕੀਤਾ 
ਗਿਆ ਸੀ, ਪਰ ਫਿਰ ਇਸ ਦੀ ਵਰਤੋ ਐੱਪਲੀਫਾਇਰ ਦੇ ਰੂਪ ਵਿਚ ਵੀ ਸਭਵ ਹੋ ਗਈ 
ਅਤੇ ਇਸ ਤਰ੍ਹਾਂ ਦੂਰ ਦੁਰਾਡੇ ਇਲਾਕਿਆਂ ਵਿਚ ਟੈਲੀਫ਼ੂਨ ਰਾਹੀ" ਸੁਨੋਹੇ ਭੇਜੇ ਜਾਣ ਲਗੇ । 
ਅਮ੍ਰੀਕਾ ਦੇ ਇਕ ਸਿਰੇ ਤੋਂ ਲੈ ਕੇ ਦੂਜੇ ਸਿਰੇ ਤਕ ਫੈਲੀਫ਼ੂਨ ਉਪਰ ਗਲ ਬਾਤ ਕਰਨ ਦੀ 
ਪਹਿਲੀ ਘਟਨਾ ਜੋ ਸੈਨ 1915 ਵਿਚ ਹੋਈ ਸੀ, ਲੀ ਦੀ ਕਾਢ ਸਦਕਾ ਹੀ ਹੋਈ ਸੀ । 
ਆਂਡੀਅਨ ਦੇ ਇਸੇ ਮੂਲ-ਰੂਪ ਉਤੇ ਬਾਅਦ ਵਿਚ ਕਰੋੜਾਂ ਰੇਡੀਉ ਤੇ ਟੇਲੀਵੀਜ਼ਨਾਂ ਦਾ 
ਵਿਕਾਸ ਹੋਇਆ । 

ਲੀ ਬੜਾ ਸੁਤੇਤਰ ਸੁਭਾ ਆਦਮੀ ਸੀ । ਪੈਸੇ ਦੀ ਉਹ ਬਹੁਤੀ ਪਰਵਾਹ ਨਹੀ” ਸੀ 
ਕਰਦਾ । ਉਸ ਨੇ ਆਪਣੀਆਂ ਕਾਢਾਂ ਸਦਕਾ ਤਿੰਨ ਵਾਰੀ ਰੱਜ ਕੇ ਧਨ ਕਮਾਇਆ ਤੇ ਫੇਰ 
ਉਸ ਧਨ ਨੂੰ ਉਡਾ ਕੇ ਮੁੜ ਸ਼ੂਨ ਤੋਂ ਜੀਵਨ ਆਰੈਭ ਕੀਤਾ । 

ਕੁਝ ਸਮਾਂ ਬੀਤਣ ਤੇ ਲੀ ਨੇ ਆਡੀਅਨ ਟਿਊਬ ਦੇ ਅਧਿਕਾਰ ਇਕ ਕੈਪਨੀ 
ਕੋਲ ਵੇਚ ਦਿਤੇ ਅਤੇ ਧੁਨੀ ਦੀ ਚਾਲ ਦੇ ਸੈਬੋਧ ਵਿਚ ਖੋਜ ਕਰਨ ਲਗਾ । 1920 ਦੇ ਲਾਗੇ 
ਚਾਗੇ ਉਸ ਨੇ ਫ਼ਿਲਮਾਂ ਦੇ ਵਿਕਾਸ ਵਲ ਧਿਆਨ ਦੇਣਾ ਸ਼ੁਰੂ ਕੀਤਾ ਤੇ ਅਜ ਦੀਆਂ ਬੋਲਦੀਆਂ 

ਫ਼ਿਲਮਾਂ ਦਾ ਮੁੱਢ ਬੇਨ੍ਹਿਆ। ਉਸ ਤੋਂ ਦਸ ਕੁ ਸਾਲ ਬਾਦ ਉਸ ਨੇ ਟੇਲੀਵੀਯਨ ਤੇ ਕੌਮ 
ਕਰਨਾ ਸ਼ੁਰੂ ਕੀਤਾ । ਉਸ ਵੇਲੇ ਤਕ ਇਸ ਪਾਸੇ ਵਲ ਕਿਸੇ ਦਾ ਧਿਆਨ ਨਹੀਂ ਸੀ ਗਿਆ। 
ਸੈਨ 1930 ਤੋ 1950 ਤਕ ਲੀ ਫਾਰੇਸਟ ਨੇ ਟੇਲੀਵੀਯਨ ਨਾਲ ਸੈਬਧਤ ਤਿੰਨ ਸੌ_ ਤੋ 
ਵਧ ਪੇਟੈਂਟ ਮਨਜ਼ੂਰ ਕਰਵਾਏ । ਟੇਲੀਵੀਯਨ ਦੇ ਵਿਕਾਸ ਵਿਚ ਲੀ ਦਾ ਐਨਾ ਵਧੇਰੇ ਭਾਗ 
ਹੋ ਅਤੇ ਉਸ ਦੀ ਦੇਣ ਏਨੀ ਮਹੱਤਵ ਪੂਰਨ ਹੈ ਕਿ ਉਸ ਨੂੰ ਲੋਕ ਟੇਲੀਵੀਯਨ ਦਾ ਪਿਤਾ ਕਹਿ 
ਕੇ ਯਾਦ ਕਰਦੇ ਹਨ । 
ਲੀ ਨੂੰ ਸਾਰੇ ਸੈਸਾਰ ਵਿਚ ਹੀ ਰੇਡੀਉ ਦਾ ਜਨਮ-ਦਾਤਾ ਮੰਨਿਆ ਜਾਂਦਾ ਹੈ । ਪਰ 
ਕਿੰਨੀ ਅਜੀਬ ਗੱਲ ਹੈ ਕਿ ਜਦੋ“ ਉਸ ਨੇ ਗਰਿਡ ਰਾਹੀ ਕੰਟਰੋਲ ਕੀਤੀ ਜਾਣ ਵਾਲੀ ਟਿਊਬ 
ਦੀ ਕਾਢ ਕਢੀ ਤਾਂ ਉਸ ਨੂੰ ਆਪ ਵੀ ਇਸ ਦੀ ਮਹੱਤਤਾ ਦਾ ਠੀਕ ਅਨੁਮਾਨ ਨਹੀ” ਸੀ। 
ਸੱਚ ਤਾਂ ਇਹ ਹੈ ਕਿ ਰੇਡੀਉ ਨੇ ਸੈਚਾਰ ਦੇ ਖੇਤਰ ਵਿਚ ਇਕ ਅਜਿਹੀ ਕ੍ਰਾਂਤੀ ਲੈ ਆਂਦੀ 
ਜਿਸ ਦੇ ਨਤੀਜੇ ਟੈਲੀਗਰਾਫ਼ ਅਤੇ ਟੈਲੀਫੂਨ ਦੀ ਕਾਢ ਨਾਲ ਆਈ ਕ੍ਰਾਂਤੀ ਨਾਲੋ" ਵੀ ਵਡੇ 
ਹਨ । ਰੇਡੀਉ ਨੇ ਲੋਕਾਂ ਦੇ ਗਿਆਨ ਵਿਚ ਵਾਧਾ ਕਰਨ ਤੋ ਇਲਾਵ' ਜੀਵਨ ਵਿਚ ਰਸ ਤੇ 
ਸੁਆਦ ਭਰ ਦਿਤਾ ਹੈ ਤੇ ਟੇਲੀਵੀਯਨ ਤਾਂ ਸ਼ਾਇਦ ਛੇਤੀ ਹੀ ਲੋਕਾਂ ਦਾ ਮਨ ਸਿਨੇਮਾ ਵਲੋ” 
ਹਟਾ ਕੇ ਆਪਣੇ ਵਲ ਕੇਦਰਤ ਕਰ ਲਵੇਗਾ । 
ਇਹ ਕਿੰਨਾ ਵਡਾ ਚਮਤਕਾਰ ਹੈ ਕਿ ਰੇਡੀਉ-ਮਾਈਕ ਤੇ ਬੋਲਣ ਵਾਲੇ ਦੀ ਆਵਾਜ਼ 
ਦੁਨੀਆਂ ਦੇ ਕਰੋੜਾਂ ਲੋਕਾਂ ਤਕ ਕੇਵਲ ਓਨੀ ਹੀ ਦੇਰ ਵਿਚ ਪਹੁਚ ਜਾਂਦੀ ਹੈ ਜਿੰਨੀ ਦੇਰ ਵਿਚ 
ਜਲਸੇ ਵਿਚ ਬੇਠੇ ਸਰੋਤਿਆਂ ਤਕ ਭਾਸ਼ਣ ਦੇਣ ਵਾਲੇ ਦੀ । ਰੇਡੀਉ ਦੀਆਂ ਲਹਿਰਾਂ ਚਾਨਣ 
ਦੀ ਗਡ! ਨਾਲ ਚਲਦੀਆਂ ਹਨ ਅਤੇ ਉਨ੍ਹਾਂ ਲਈ ਤਾਰਾਂ ਦੀ ਲੋੜ ਨਹੀਂ ਹੁੰਦੀ । 
ਅਮਰੀਕਾ ਵਿਚ 1935 ਵਿਚ ਰੇਡੀਉ ਤੇ ਸੈਸਾਰ ਦੀਆਂ ਖ਼ਬਰਾਂ ਪਰਸਾਰਤ 
ਕੀਤੀਆਂ ਜਾਂਦੀਆਂ ਸਨ ਅਤੇ ਇਹ ਵੀਹ ਲਖ ਅਮਰੀਕੀ ਘਰਾਂ ਨੂੰ ਦਿਲ ਪਰਚਾਵੇ ਦੇ 
ਸਾਧਨ ਤੇ ਲਾਭਕਾਰੀ ਵਾਕਫ਼ੀਅਤ ਦੇ ਰਿਹਾ ਸੀ । ਅਜ ਅਮਰੀਕਾ, ਰੂਸ, ਇੰਗਲੈੱਡ, ਫ਼ਰਾਂਸ, 
ਜਰਮਨੀ ਅਤੇ ਜਾਪਾਨ ਆਦਿ ਉੱਨਤ ਦੇਸ਼ਾਂ ਵਿਚ 95 ਪ੍ਰਤੀਸ਼ਤ ਘਰਾਂ ਅੰਦਰ ਰੇਡੀਉ ਸੈੱਟ 
ਮੌਜੂਦ ਹਨ। ਖਿਆਲ ਕੀਤਾ ਜਾਂਦਾ ਹੈ ਕਿ ਛੇਤੀ ਹੀ ਟੈਲੀਵੀਯਨ ਸੈੱਟ ਵੀ ਰੇਡੀਉ-ਸੈੱਟਾਂ ਦੀ 
ਗਿਣਤੀ ਤਕ ਪੁਜ ਜਾਣਗੇ । 
ਭਾਰਤ ਵਰਗੇ ਅਰਧ-ਵਿਕਸਤ ਦੇਸ਼ ਵਿਚ ਵੀ ਸ਼ਹਿਰ ਦਾ ਤਾਂ ਕੀ, ਪਿੰਡਾਂ ਵਿਚ ਵੀ 
ਰੇਡੀਉ ਪਹੁਚ ਗਏ ਹਨ । ਹੁਣ ਤਾਂ ਰੇਡੀਉ ਦਾ ਛੋਟਾ ਰੂਪ-ਟਰਾਂਸਿਸਟਰ-ਲੌਕ ਮੋਢਿਆਂ ਤੇ 

ਲਟਕਾਈ ਫਿਰਦੇ ਹਨ 1 

ਰੇਡੀਉ ਅਤੇ ਟੇਲੀਵੀਯਨ ਤੋ ਇਲਾਵਾ ਰਾਡਾਰ ਵਿਚ ਬਿਜਲੀ ਦੀ ਜਿਹੜੀ ਟਿਊਬ 
ਵਰਤੀ ਜਾਂਦੀ ਹੈ, ਉਸ ਦੀ ਕਾਢ ਵੀ ਲੀ ਨੇ ਹੀ 
ਕਢੀ ਸੀ । 


ਇਥੇ ਸਰਬਜੀਤ ਪੁੱਛਣ ਲੱਗਾ :-- 
“ਭਾ ਜੀ ! ਇਹ ਰਾਡਾਰ ਕੀ ਚੀਜ਼ ਹੁੰਦੀ ਹੈ ?” 
ਭਾ ਜੀ ਬੋਲੇ :-- 


ਰੇਡੀਉ 

"ਸਾਬੀ ! ਰਾਡਾਰ ਇਕ ਅਜਿਹਾ ਯੰਤ੍ਰ ਹੁੰਦਾ ਹੈ ਜਿਸ ਦੁਆਰਾ ਦੂਜੇ ਦੇਸ਼ਾਂ ਦੇ 
ਆਪਣੇ ਇਲਾਕੇ ਵਲ ਆਉਣ ਵਾਲੇ ਹਵਾਈ ਜਹਾਜ਼ਾਂ ਅਤੇ ਰਾਕਟਾਂ ਦਾ ਪਤਾ ਲਾਇਆ 
ਜਾਂਦਾ ਹੈ। ਇਹ ਹਵਾਈ ਹਮਲਿਆਂ ਤੋ ਬਚਣ ਲਈ ਬੜਾ ਸਹਾਈ ਹੁੰਦਾ ਹੈ। ਇਸ ਬਾਰੇ 
ਅਜੀ' ਤੇਨੂੰ ਕਦੀ ਫੇਰ ਖੋਲ੍ਹ ਕੇ ਸਮਝਾਵਾਂਗੇ। ਹੁਣ ਗੱਲ ਰੇਡੀਉ ਦੇ ਜਨਮ ਦਾਤਾ ਲੀ ਦੀ 
ਚਲ ਰਹੀ ਸੀ । ਇਸ ਦੀਆਂ ਇਲੈਕਟਰਾਨਿਕਜ਼ ਬਾਰੇ ਖੋਜਾਂ ਦਾ ਅਜ ਰਾਕਟਾਂ ਦੇ ਵਿਕਾਸ 
ਵਿਚ ਬੜਾ ਲਾਭ ਪਹੁੰਚ ਰਿਹਾ ਹੈ। ਲੀ ਵਿਚ ਕੰਮ ਕਰਨ ਦੀ ਏਨੀ ਲਗਨ ਸੀ ਕਿ ਉਹ 
ਆਪਣੀ ਉਮਰ ਦੇ ਅੰਤਲੇ ਸਾਲਾਂ ਤਕ ਖੌਜ ਸੈਬੈਧੀ ਕੰਮਾਂ ਵਿਚ ਦਿਲਚਸਪੀ ਲੈਦਾ ਰਿਹਾ । 
ਅਖੀਰ 88 ਸਾਲ ਦੀ ਆਯੂ ਵਿਚ 30 ਜੂਨ, 1961 ਨੂੰ ਇਹ ਮਹਾਨ ਕਾਢਕਾਰ ਚਲਾਣਾ 
ਕਰ ਗਿਆ।” 

ਸਰਬਜੀਤ ਇਹ ਸਾਰੀ ਵਾਰਤਾ ਸੁਣ ਕੇ ਬੜਾ ਖੁਸ਼ ਹੋਇਆ ਤੇ ਫੇਰ ਕਹਿਣ ਲੱਗਾ।=- 

“ਹੱਛਾ, ਭਾ ਜੀ ! ਹੁਣ ਥੋੜ੍ਹਾ ਰੇਡੀਉ ਦੀ ਬਣਤਰ ਬਾਰੇ ਵੀ ਕੁਝ ਦਸ ਦਿਉ ।” 

ਭਾ ਜੀ ਬੋਲੇ :-- 

ਕਾਕਾ ! ਰੇਡੀਉ ਦੇ ਕੈਮ ਕਰਨ ਬਾਰੇ ਸੈਖੋਪ ਵਿਚ ਇਉ” ਸਮਝ ਲੈ ਕਿ ਜਿਵੇ' 
ਧਰਤੀ ਤੇ ਪਾਣੀ ਦੇ ਤਲਾ ਅਤੇ ਸਰੋਵਰ ਹੁੰਦੇ ਹਨ, ਉਸੇ ਤਰ੍ਹਾਂ ਪੁਲਾੜ ਵਿਚ ਈਥਰ ਦਾ ਇਕ 
ਵਡਾ ਸਾਰਾ ਸਰੋਵਰ ਮੌਜੂਦ ਹੈ ਜਦੋਂ ਅਸੀ” ਕਿਸੇ ਸਰੋਵਰ ਵਿਚ ਕੋਈ ਪੱਥਰ ਜਾਂ ਰੋੜਾ 
ਸੁੱਟਦੇ ਹਾਂ ਤਾਂ ਉਸ ਵਿਚ ਲਹਿਰਾਂ ਉੱਠਣ ਲਗਦੀਆਂ ਹਨ। ਇਹ ਲਹਿਰਾਂ ਵੇਖਦੇ ਵੇਖਦੇ 
ਸਾਰੇ ਸਰੋਵਰ ਵਿਚ ਫੈਲ ਜਾਂਦੀਆਂ ਹਨ । ਇਸੇ ਤਰ੍ਹਾਂ ਰੇਡੀਉ ਸਟੇਸ਼ਨ ਤੋਂ ਬਿਜਲੀ ਰਾਹੀ” 
ਆਵਾਜ਼ ਈਥਰ ਦੇ ਸਰੋਵਰ ਵਿਚ ਛੱਡੀ ਜਾਂਦੀ ਹੈ ਤੇ ਉਸ ਵਿਚ ਕੰਬਣੀ ਰੂਪੀ ਲਹਿਰਾਂ 

ਪੈਦਾ ਹੋ ਜਾਂਦੀਆਂ ਹਨ। ਇਹ ਲਹਿਰਾਂ ਰੌਸ਼ਨੀ ਦੀ ਰਫ਼ਤਾਰ ਨਾਲ ਸਾਰੇ ਸੰਸਾਰ ਦੇ 
ਵਾਤਾਵਰਣ ਵਿਚ ਦੌੜ ਜਾਂਦੀਆਂ ਹਨ । ਹੁਣ ਰੇਡੀਉ ਸੈੱਟ ਵਿਚ ਅਜਿਹੇ ਯੰਤਰ ਹੁੰਦੇ ਹਨ 
ਜਿਹੜੇ ਉਨ੍ਹਾਂ ਲਹਿਰਾਂ ਨੂੰ ਫੜ ਲੈੱਦੇ ਹਨ ਤੇ ਫੇਰ ਆਵਾਜ਼ ਦਾ ਰੂਪ ਦੇ ਦਿੰਦੇ ਹਨ। ਉਹ 
ਆਵਾਜ਼ ਲਾਊਡ ਸਪੀਕਰ ਦੁਆਰਾ ਉੱਚੀ ਸਵਰ ਫੜਦੀ ਹੈ ਤੇ ਅਸੀਂ ਉਸ ਨੂੰ ਸੁਣ ਲੈੱਦੇ 
ਹਾਂ । ਕਿਉਂ ਸਮਝ ਆ ਗਈ ?” 

ਸਰਬਜੀਤ ਬੋਲਿਆ :--"'ਜੀ ਹਾਂ ! ਮੈ“ ਤੁਹਾਡਾ ਧੈਨਵਾਦੀ ਹਾਂ ਕਿ ਤੁਸੀ ਆਪਣਾ 
ਸਮਾਂ ਖਰਚ ਕਰ ਕੇ ਮੈਨੂੰ ਇਹ ਕੀਮਤੀ ਜਾਣਕਾਰੀ ਦਿੱਤੀ ਹੈ...” 

ਭਾ ਜੀ ਬੋਲੇ :-- 

“ਕਾਕਾ ! ਧਨਵਾਦ ਦੀ ਕੀ ਲੋੜ ਹੈ । ਮੈਨੂੰ ਤਾਂ ਸਗੋਂ ਖੁਸ਼ੀ ਹੈ ਕਿ ਤੇਰੇ ਅੰਦਰ 
ਵਸਤਾਂ ਨੂੰ ਡੂੰਘੀ ਤਰ੍ਹਾਂ ਵੇਖਣ ਤੇ ਸਮਝਣ ਦੀ ਰੁਚੀ ਮੌਜੂਦ ਹੈ । ਹਰ ਵਿਦਿਆਰਥੀ ਅੰਦਰ 
ਅਜਿਹੀ ਰੁਚੀ ਹੋਣੀ ਚਾਹੀਦੀ ਹੈ । ਇਹ ਰੁਚੀ ਹੀ ਕਿਸੇ ਦਿਨ ਉਨ੍ਹਾਂ ਅੰਦਰ ਆਪ ਕੋਈ ਨਵੀ 
ਕਾਢ ਕਢਣ ਦਾ ਇਰਾਦਾ ਜਗਾ ਸਕਦੀ ਹੈ । ਹੱਛਾ ! ਰੋਟੀ ਦਾ ਵਕਤ ਹੋ ਗਿਆ ਹੈ । ਆ ਖਾਣ 
ਵਾਲੇਂ ਕਮਰੇ ਵਿਚ ਚਲੀਏ । ਤੇਰੇ ਭਾਬੀ ਜੀ ਸਾਨੂੰ ਉਡੀਕਦੇ ਹੋਣਗੇ । 

